



नागरिक आदर्शवाद और अनुशासित होना चाहिये, हमारा देश निश्चित विकास करेगा।  
Our country would Certainly develop if our citizens submit the mselves to idealism and discipline.

आचार्य श्री विद्यासागर जी महाराज

# दैनिक विश्व परिवार

● अंक : 322 ● वर्ष : 13 ● रायपुर, बुधवार 27 मई 2026 ● पृष्ठ : 08 ● मूल्य : 3 रूपए ● संस्थापक : कीर्तिशेष- श्री कैलाश चन्द्र जैन

## पीएम मोदी के नेतृत्व में सेवा, सुशासन और जनकल्याण के 12 वर्ष पूर्ण, साय ने दी बधाई

प्रधान सेवक के रूप में प्रधानमंत्री मोदी ने अंत्योदय को धरातल पर उतारने का ऐतिहासिक कार्य किया - सीएम साय



बधाई एवं अभिनंदन व्यक्त किया है। मुख्यमंत्री श्री साय ने कहा कि प्रधानमंत्री श्री मोदी के दूरदर्शी, निर्णायक और जनकेंद्रित नेतृत्व

में भारत ने सेवा, सुरक्षा, आत्मविश्वास और विकास के नए युग में प्रवेश किया है।

मुख्यमंत्री श्री विष्णुदेव साय ने सोशल मीडिया हैंडल एक्स पर पोस्ट करते हुए कहा कि बीते 12 वर्षों में प्रधानमंत्री श्री नरेंद्र मोदी ने शासन की सोच और कार्यशैली को बदलते हुए सेवा, सुशासन और अंत्योदय की भावना को केंद्र में रखा तथा यह सुनिश्चित किया कि विकास का लाभ समाज के अंतिम व्यक्ति तक पहुंचे। उन्होंने कहा कि गरीब, किसान, महिला, युवा, वंचित और जनजातीय समाज के

जीवन में सकारात्मक परिवर्तन लाने का जो संकल्प प्रधानमंत्री श्री नरेंद्र मोदी ने लिया, वह आज देश के कोने-कोने में दिखाई देता है। मुख्यमंत्री श्री साय ने कहा कि प्रधानमंत्री श्री मोदी के नेतृत्व में आज भारत आत्मविश्वास, सुरक्षा और वैश्विक प्रतिष्ठा के नए आयाम स्थापित कर रहा है। मजबूत अर्थव्यवस्था, आधुनिक अधीनसंरचना, डिजिटल क्रांति, आत्मनिर्भरता, राष्ट्रीय सुरक्षा और सामाजिक समावेशन की दिशा में देश ने उल्लेखनीय उपलब्धियां हासिल की हैं। विकसित भारत

2047 का संकल्प आज जनभागीदारी और विश्वास के साथ आगे बढ़ रहा है। मुख्यमंत्री श्री साय ने कहा कि छत्तीसगढ़ के संदर्भ में प्रधानमंत्री श्री नरेंद्र मोदी का नेतृत्व विशेष रूप से प्रेरणादायी रहा है। दशकों तक नक्सल हिंसा से प्रभावित रहे बस्तर और वनांचल क्षेत्रों में आज विकास, विश्वास और जनकल्याण की नई धारा दिखाई दे रही है। सड़क, स्वास्थ्य, शिक्षा, मोबाइल कनेक्टिविटी, बैंकिंग सुविधाओं और शासकीय योजनाओं को पहुंच दूरस्थ जनजातीय अंचलों तक सुनिश्चित हुई है।

## पीसीसी अध्यक्ष दीपक बैज आमरण अनशन पर बैठे



रायपुर (विश्व परिवार)। सूरजपुर के विश्रामपुर थाने के सामने कांग्रेस का धरना जारी है। शाम से प्रदेश कांग्रेस अध्यक्ष दीपक बैज आमरण अनशन पर बैठे हैं। पूर्व मुख्यमंत्री भूपेश बघेल, पूर्व उप मुख्यमंत्री टी.एस. सिंहदेव, सहित कांग्रेस के वरिष्ठ नेतागण आंदोलन में शामिल हुए हैं। सूरजपुर जिले के शिवनंदनपुर नगर पंचायत चुनाव को प्रभावित करने के लिये भाजपा सरकार ने कांग्रेस के

## ईद पर दिए विवादित बयान पर बुरी फंसी ममता बनर्जी

कोलकाता। पश्चिम बंगाल विधानसभा चुनाव हार के बाद ममता बनर्जी के बुरे दिन शुरू हो गए हैं।

हिंदुओं के खिलाफ टिप्पणी के आरोप में ममता पर एफआईआर दर्ज की गई है। यह शिकायत सिलिगुड़ी साइबर पुलिस स्टेशन में दर्ज हुई है।

15 साल की सत्ता हाथ से रेत की तरह फिसल गई। चुनाव हारने के बाद तृणमूल कांग्रेस पार्टी के टूटने की खबरों के बीच ममता बनर्जी को एक बड़ा झटका लगा है। ईद पर दिए गए एक विवादित बयान को लेकर पूर्व मुख्यमंत्री मुश्किल में घिर गईं।

## पीएम मोदी ने ऑस्ट्रेलिया की विदेश मंत्री पेनी वॉंग से की मुलाकात



हिंद-प्रशांत सहयोग पर हुई चर्चा

नई दिल्ली। प्रधानमंत्री नरेंद्र मोदी ने ऑस्ट्रेलिया की विदेश मंत्री पेनी वॉंग से मुलाकात कर भारत-ऑस्ट्रेलिया व्यापक रणनीतिक साझेदारी को लेकर चर्चा की। बैठक में रक्षा, व्यापार, तकनीक और स्पलाई चैन की मजबूती सहित कई महत्वपूर्ण मुद्दों पर विचार-विमर्श हुआ। पीएम मोदी ने कहा कि भारत और ऑस्ट्रेलिया

एक मुक्त, खुला, सुरक्षित और खुशहाल हिंद-प्रशांत क्षेत्र के लिए मिलकर काम करते रहेंगे। नरेंद्र मोदी ने सोशल मीडिया प्लेटफॉर्म एक्स पर लिखा कि ऑस्ट्रेलिया की विदेश मंत्री पेनी वॉंग का स्वागत कर खुशी हुई। उन्होंने कहा कि दोनों देशों के बीच व्यापक रणनीतिक साझेदारी लगातार मजबूत हो रही है और दोनों पक्ष रक्षा, व्यापार, प्रौद्योगिकी तथा स्पलाई चैन लचीलापन जैसे क्षेत्रों में सहयोग बढ़ाने पर सहमत हैं।

## सीएम साय की अध्यक्षता में कैबिनेट की बैठक, लिए गए कई महत्वपूर्ण निर्णय

रायपुर (विश्व परिवार)। सीएम विष्णुदेव साय की अध्यक्षता में मंगलवार को मंत्रालय महानदी भवन में हुई कैबिनेट बैठक में कई महत्वपूर्ण निर्णय लिए गए। बैठक में स्कूलों पर सामग्री के निस्तारण, कर्मचारी चयन मंडल के पुनर्गठन और सड़क निर्माण कार्यों में डामर की बढ़ती कीमतों को लेकर राहत देने जैसे महत्वपूर्ण निर्णय लिए गए। कैबिनेट ने राज्य के विभिन्न विभागों, निगमों, मंडलों, सार्वजनिक उपक्रमों और स्थानीय निकायों में जमा स्कूलों और अनुपयोगी सामग्रियों के निस्तारण के लिए भारत सरकार की कंपनी के साथ सेलिंग एजेंसी अनुबंध को अगले तीन वर्षों तक बढ़ाने



का फैसला लिया है। यह अनुबंध नवंबर 2019 से लागू है और 31 मई 2026 को खत्म होने वाला था। सरकार के मुताबिक ई-ऑक्शन प्लेटफॉर्म के जरिए देशभर के खरीदार ऑनलाइन बोली लगाकर स्कूल खरीद सकेंगे। इससे न सिर्फ प्रक्रिया में पारदर्शिता आएगी, बल्कि राज्य को बेहतर राजस्व भी मिलेगा।

सरकार का कहना है कि इस व्यवस्था से विभागों को अलग-अलग टेंडर और विज्ञापन प्रक्रिया नहीं करनी पड़ेगी। इससे प्रशासनिक समय और संसाधनों की बचत होगी, साथ ही कार्यालय परिसरों में स्वच्छता और स्थान प्रबंधन भी बेहतर होगा। कैबिनेट बैठक में छत्तीसगढ़ कर्मचारी चयन मंडल को सामान्य प्रशासन

विभाग के अधीन लाने के प्रस्ताव को भी मंजूरी दी गई। इसके लिए छत्तीसगढ़ शासन कार्य (आवंटन) नियम में संशोधन किया जाएगा। सरकार के अनुसार छत्तीसगढ़ कर्मचारी चयन मंडल अधिनियम-2026 लागू होने के बाद पूर्व के व्यापक का विलय नए कर्मचारी चयन मंडल में हो चुका है।

## सीएम शुभेंद्र बोले- बांग्लादेशियों, यहां से जल्दी भागो

कोलकाता। बंगाल के सीएम शुभेंद्र अधिकारी ने मंगलवार को बांग्लादेशियों को देश छोड़कर जाने को कहा। उन्होंने कहा, 'राज्य में अवैध तरीके से रह रहे बांग्लादेशियों की पहचान कर उन्हें पुलिस को सौंपा जाए। इसके बाद बीएसएफ उनकी वापसी में मदद करेगा। उन्होंने कहा- जल्दी-जल्दी भागो यहां से, वरना एक्शन लेंगे। हम घुसपैठियों को जेल

भेजकर रोटी नहीं खिलाएंगे। वह दामाद नहीं है। उन्हें भागना जाएगा। उनके (बांग्लादेश के) ऑफिशियल भी कह चुके हैं कि जो हमारे लोग होंगे, उन्हें ले लेंगे। इधर, नार्थ 24 परगना में मंगलवार सुबह से ही 100 से ज्यादा विदेशी

नागरिक हाकिमपुर चेक पोस्ट पर पहुंचे। दावा है कि यह लोग पश्चिम बंगाल के अलग-अलग हिस्सों में अवैध तरीके से रह रहे थे। राज्य का मुर्शिदाबाद ऐसा पहला जिला बन गया है, जहां 3 बांग्लादेशी नागरिकों को होलिडिंग सेंटर भेजा गया है। तीनों को अवैध तरीके से भारत में प्रवेश के आरोप में गिरफ्तार किया गया था।

नागरिक हाकिमपुर चेक पोस्ट पर पहुंचे। दावा है कि यह लोग पश्चिम बंगाल के अलग-अलग हिस्सों में अवैध तरीके से रह रहे थे। राज्य का मुर्शिदाबाद ऐसा पहला जिला बन गया है, जहां 3 बांग्लादेशी नागरिकों को होलिडिंग सेंटर भेजा गया है। तीनों को अवैध तरीके से भारत में प्रवेश के आरोप में गिरफ्तार किया गया था।

## नेशनल हाईवे पर चेंकिंग 65 लाख कैश मिले



बालोद (विश्व परिवार)। जिले में नेशनल हाईवे-30 पर वाहन चेंकिंग के दौरान पुलिस को बड़ी सफ़र हाथ लगी है। जांच के दौरान एक संदिग्ध कार से 65 लाख रूपए नकद बरामद किए गए हैं। रकम से जुड़े वैध दस्तावेज नहीं मिलने पर पुलिस ने पूरी राशि जब्त कर ली है और मामले की जांच शुरू कर दी है। जानकारी के अनुसार, गुरु थाना प्रभारी को मुखबिर से सूचना मिली थी कि एक कार में भारी मात्रा में नकदी ले जाई जा रही है। सूचना मिलते ही पुलिस टीम ने नेशनल हाईवे पर सघन जांच अभियान शुरू किया। ईरान में 88 दिन बाद इंटरनेट आधिक रूप से बहाल

### कार्डियोलॉजी विभाग

जब बात हो दिल की...  
एक्सपर्ट्स का करें भरोसा

**डॉ. जावेद अली खान**  
MD, DM  
Sr. Consultant-Interventional  
Cardiologist

**डॉ. शैलेब शर्मा**  
MD, DM  
Sr. Consultant-Interventional  
Cardiologist

**डॉ. प्रणय अनिल जैन**  
MD, DM, FSCAI, FESC MACC, MCSI  
Sr. Consultant-Interventional  
Cardiologist

**डॉ. भरत अग्रवाल**  
DNB-MED, DNB-Cardiology  
Sr. Consultant-Interventional  
Cardiologist

#### सुविधाएँ

- इंटरवेंशनल कार्डियोलॉजी
- पेसमेकर, CRTD, ICD
- एंजियोप्लास्टी
- इलेक्ट्रोफिजियोलॉजी
- वॉल्वुलोप्लास्टी
- MICS & CABG
- कार्डियक इमेजिंग
- रिहैबिलिटेशन
- TAVI/TAVR

5000+ क्रिटिकल एंजियोप्लास्टी | विशेषज्ञों की टीम | अत्याधुनिक इमेजिंग तकनीक (IVUS और OCT मशीनों) द्वारा सफल एंजियोप्लास्टी - जटिल एंजियोप्लास्टी के लिए एक नया आधारशिला | गंभीर रूप से बीमार मरीजों के लिए ECMO की सुविधा।

• कॉम्प्लेक्स एंजियोप्लास्टी • कार्डियक इमरजेंसी • 24/7 कंसल्टेंट उपलब्ध

पचपेड़ी नाका, धमतरी रोड, रायपुर (छ.ग.)  
आपताकालीन के लिए : 0771 6165656

## अपना केवाईसी अपडेट रखें

ताकि आप बिना किसी रुकावट के बैंकिंग सेवाओं का लाभ उठा सकें

**यदि आपके केवाईसी संबंधी विवरण में कोई बदलाव नहीं हुआ है,**  
तो आप अपने पुनःकेवाईसी के लिए एक स्व-घोषणा पत्र जमा करें - जिसे आप पत्र/ऑनलाइन बैंकिंग/मोबाइल बैंकिंग/एटीएम/बैंक में पंजीकृत अपने मोबाइल नंबर/ईमेल या कारोबार प्रतिनिधि (बीसी) के माध्यम से जमा करवा सकते हैं।

**यदि आपके केवाईसी संबंधी विवरण बदल गए हैं,**  
तो अपडेटेड विवरणों वाले किसी एक दस्तावेज की प्रति प्रदान करें: आधार/मतदाता पहचान पत्र/NREGA जाँच कार्ड/ड्राइविंग लाइसेंस/पासपोर्ट/राष्ट्रीय जनसंख्या रजिस्टर द्वारा जारी पत्र।

**आप अपनी नज़दीकी बैंक शाखा में जाकर भी अपना केवाईसी अपडेट करवा सकते हैं।**

अधिक जानकारी के लिए,  
<https://rbikehtahai.rbi.org.in/KYC> पर जाएं  
आधिकारिक व्हाट्सएप नंबर:  
99990 41935/99309 91935

जनहित में जारी  
**भारतीय रिज़र्व बैंक**  
RESERVE BANK OF INDIA  
[www.rbi.org.in](http://www.rbi.org.in)

वर्ष 2014 से शुरू हुई विकास यात्रा आज भारत को विश्व पटल पर एक महाशक्ति के रूप में स्थापित कर चुकी है : किरण देव

रायपुर (विश्व परिवार)। भारतीय जनता पार्टी के प्रदेश अध्यक्ष किरण देव ने प्रधानमंत्री नरेन्द्र मोदी के नेतृत्व में केन्द्र की भाजपापनोत राष्ट्रीय जनतांत्रिक गठबंधन (एनडीए) सरकार के सप्तर, ऐतिहासिक और अभूतपूर्व 12 वर्ष पूर्ण होने पर प्रधानमंत्री श्री मोदी को संपूर्ण छत्तीसगढ़ को जनता और कार्यकर्ताओं की ओर से हार्दिक बधाई एवं मंगलकामनाएं प्रेषित की हैं। श्री देव ने कहा कि पिछले 12 वर्ष भारत के इतिहास में 'सेवा, सुशासन और गरीब कल्याण' के स्वर्णिम अध्याय के रूप में दर्ज हो चुके हैं। भाजपा प्रदेश अध्यक्ष श्री देव ने कहा कि वर्ष 2014 से शुरू हुई यह विकास यात्रा आज भारत को विश्व पटल पर एक महाशक्ति के रूप में स्थापित कर चुकी है। प्रधानमंत्री नरेन्द्र मोदी के नीतिगत निर्णयों, दृढ़ इच्छाशक्ति और 'सबका साथ, सबका विकास, सबका विश्वास और सबका प्रयास' के मूलमंत्र ने देश के हर वर्ग के जीवन में सकारात्मक बदलाव लाया है। श्री देव ने मोदी सरकार के 12 वर्षों के कार्यकाल की प्रमुख युगान्तकारी उपलब्धियों का सारांशित उल्लेख करते हुए कहा कि 'अंत्योदय और गरीब कल्याण योजना' के तहत प्रधानमंत्री आवास योजना में करोड़ों परिवारों को पक्के मकान, उज्वला योजना से माताओं-बहनों को धुएँ से मुक्ति, आयुष्मान भारत योजना से देश के गरीब नागरिकों को 5 लाख रुपए तक का मुफ्त इलाज और जल जीवन मिशन के जरिए हर घर तक शुद्ध पेयजल पहुंचाकर मोदी सरकार ने देश के अंतिम व्यक्ति को सशक्त किया है।

कार्यालय नगर पालिक निगम, रायपुर (जोन क्र.-10) अमलीडीह पानी टंकी, रायपुर E-mail ID - rmczone10@gmail.com

कार्यालय नगर पालिक निगम, रिसाली (सम्पत्तिकर विभाग) दिनांक 22/5/26 // स्वामित्व के हस्तांतरण की सूचना //

कार्यालय नगर पालिक निगम, रायपुर जोन क्रमांक -1 संतोषी नगर, खमतराई पानी टंकी mail: rmczonella@gmail.com निविदा आमंत्रण सूचना: रायपुर, दिनांक 26/05/2026

कार्यालय नगर पालिक निगम, रायपुर (जोन क्र.-10) अमलीडीह पानी टंकी, रायपुर E-mail ID - rmczone10@gmail.com

कार्यालय नगर पालिक निगम, रायपुर (जोन क्र.-10) अमलीडीह पानी टंकी, रायपुर E-mail ID - rmczone10@gmail.com

कार्यालय नगर पालिक निगम, रायपुर (जोन क्र.-10) अमलीडीह पानी टंकी, रायपुर E-mail ID - rmczone10@gmail.com

कार्यालय नगर पालिक निगम, रायपुर (जोन क्र.-10) अमलीडीह पानी टंकी, रायपुर E-mail ID - rmczone10@gmail.com

कार्यालय नगर पालिक निगम, रायपुर (जोन क्र.-9) पुलिस थाना के पास, दुर्गे कालोनी, मोवा, रायपुर E-mail ID - rmczone9@gmail.com

कार्यालय नगर पालिक निगम, रायपुर (जोन क्र.-9) पुलिस थाना के पास, दुर्गे कालोनी, मोवा, रायपुर E-mail ID - rmczone9@gmail.com

कार्यालय नगर पालिक निगम बीरगांव, जिला- रायपुर (छ.ग.) Email :birgaonmcp@gmail.com Website : www.nagamgambirgaon.com

कार्यालय नगर पालिक निगम बीरगांव, जिला- रायपुर (छ.ग.) Email :birgaonmcp@gmail.com Website : www.nagamgambirgaon.com

कार्यालय नगर पालिक निगम, रायपुर (जोन क्र.-3) शंकर नगर पानी टंकी के नीचे, रायपुर E-mail ID - rmczone3@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-2) शहीद स्मारक स्कूल भवन, फाफाडीह, रायपुर Email ID - rmczone2@gmail.com

कार्यालय नगर पालिक निगम, रायपुर (जोन क्र.-3) शंकर नगर पानी टंकी के नीचे, रायपुर E-mail ID - rmczone3@gmail.com

### विश्रामपुर में कांग्रेस का उग्र प्रदर्शन जारी, दूसरे दिन धरना स्थल बना राजनीतिक रणक्षेत्र

भूपेश, टीएस, दीपक बैज और अमरजीत भगत के तीखे तेवर, बोले झूठे मुकदमों से कांग्रेस की आवाज दबाई नहीं जा सकती

गोपाल सिंह विद्रोही

सूरजपुर ब्यूरो ( दैनिक विश्व परिवार) -नगर पंचायत शिवनन्दनपुर में पहली बार हो रहे नगरीय निकाय चुनाव के बीच शुरू हुआ राजनीतिक विवाद अब बड़े आंदोलन का रूप ले चुका है। कांग्रेस जिला उपाध्यक्ष नरेंद्र जैन के विरुद्ध आर्म्स एक्ट के तहत अपराध दर्ज किए जाने के विरोध में कांग्रेस का विश्रामपुर थाना के सामने शुरू हुआ अतिशक्तिशाली धरना दूसरे दिन और अधिक उग्र हो गया। तपती गर्मी के बावजूद कांग्रेस के वरिष्ठ नेता, कार्यकर्ता और समर्थक लगातार धरना स्थल पर डटे हुए हैं।

धरना स्थल मंगलवार को पूरी तरह राजनीतिक शक्ति प्रदर्शन में तब्दील हो गया, जब पूर्व मुख्यमंत्री भूपेश बघेल, पूर्व उप मुख्यमंत्री टीएस सिंहदेव, प्रदेश कांग्रेस अध्यक्ष दीपक बैज, पूर्व मंत्री अमरजीत भगत, डॉ. प्रेमसाय सिंह टेकाम समेत सरगुजा संभाग के कई बड़े नेता धरने में शामिल हुए। कांग्रेस ने साफ संकेत दिए कि यदि मांगें पूरी नहीं हुई तो आंदोलन को और तेज करते हुए क्रमिक भूख हड़ताल शुरू की जाएगी।

धरना स्थल पर लगे पोस्टरों और

बैनरों में भाजपा सरकार पर लोकतंत्र का गला घोटने, पुलिसिया आतंक और राजनीतिक प्रतिशोध जैसे आरोप लगाए गए। मंच से लगातार नारे गुंजते रहे कि तानाशाही नहीं चलेगी, झूठे मुकदमे वापस लो, लोकतंत्र बचाओ। कांग्रेस प्रदेशाध्यक्ष दीपक बैज ने धरना स्थल से भाजपा सरकार पर तीखा हमला बोलते हुए कहा कि नगर पंचायत शिवनन्दनपुर चुनाव में कांग्रेस की मजबूत स्थिति देखकर भाजपा बौखला गई है। उन्होंने आरोप लगाया कि भाजपा प्रशासन और पुलिस का दुरुपयोग कर चुनाव जीतना चाहती है। दीपक बैज ने कहा कि कांग्रेस जिला उपाध्यक्ष नरेंद्र जैन चुनाव संचालन और प्रचार में महत्वपूर्ण भूमिका निभा रहे थे, इसलिए उन्हें चुनाव मैदान से दूर करने की साजिश के तहत झूठा मामला दर्ज कराया गया। उन्होंने कहा कि भाजपा कान खोलकर सुन ले, झूठे मुकदमों, दमन और भय की राजनीति से कांग्रेस की आवाज कभी दबने वाली नहीं है। यह सिर्फ धरना नहीं, लोकतंत्र बचाने की लड़ाई है। यदि प्रशासन ने निष्पक्ष कार्रवाई नहीं की तो कांग्रेस आंदोलन को और तेज करेगी। हम चुनाव आयोग तक जाएंगे और पूरे मामले की शिकायत करेंगे। दीपक बैज ने पुलिस प्रशासन पर सत्ता के दबाव में काम करने का आरोप लगाते हुए कहा कि भाजपा नेताओं के इशारे पर कार्रवाई की जा रही है। पूर्व मुख्यमंत्री भूपेश बघेल ने अपने संबोधन में भाजपा सरकार को सीधे निशाने पर लेते हुए कहा कि छत्तीसगढ़ में लोकतांत्रिक व्यवस्था



को कुचलने का प्रयास हो रहा है। उन्होंने कहा कि जिस राज्य में विपक्ष के नेताओं को बिना ठोस साक्ष्य के गंभीर धाराओं में फंसाया जाए, वहां लोकतंत्र खतरे में है। उन्होंने कहा कि अगर किसी व्यक्ति पर इतना गंभीर आरोप लगाया गया है तो पुलिस को पहले निष्पक्ष जांच करनी चाहिए थी। सीसीटीवी फुटेज देखने के बजाय सीधे आर्म्स एक्ट लगा दिया गया। यह न्याय नहीं, राजनीतिक प्रतिशोध है। भाजपा प्रशासन का उपयोग विपक्ष को डराने के लिए कर रही है। उन्होंने कार्यकर्ताओं का उत्साह बढ़ाते हुए कहा कि कांग्रेस हर स्तर पर संघर्ष करेगी और किसी भी कार्यकर्ता को अकेला नहीं छोड़ा जाएगा।

पूर्व उप मुख्यमंत्री टीएस सिंहदेव ने अपने संबोधन में कहा कि लोकतंत्र में पुलिस प्रशासन की भूमिका निष्पक्ष होनी चाहिए, लेकिन यहाँ सत्ता के दबाव में एकरूप कार्रवाई दिखाई दे रही है। उन्होंने कहा कि यदि किसी घटना की जांच किए बिना, केवल राजनीतिक दबाव में मामला दर्ज होगा तो जनता का विश्वास व्यवस्था से उठ जाएगा।

रोड स्थित व्यवसायिक प्रतिष्ठान के सामने लोगों से कांग्रेस प्रत्याशियों के पक्ष में मतदान करने की अपील कर रहे थे। इसी दौरान मितल पांडेय, अपने एक साथी के साथ कार से वहां पहुंचे और चुनावी जीत-हार को लेकर विवाद शुरू हो गया। आरोप है कि मितल पांडेय ने वहां मौजूद लोगों से अभद्रता की और सत्ता की धमकी देते हुए वहां से चले गए।

इसके बाद भाजपा जिलाध्यक्ष मुरली सोनी की रिपोर्ट पर विश्रामपुर थाने में नरेंद्र जैन के खिलाफ आर्म्स एक्ट के तहत अपराध दर्ज कर लिया गया। रिपोर्ट में आरोप लगाया गया कि नरेंद्र जैन ने मितल पांडेय पर कटार अड़ दी थी। कांग्रेस नेताओं का दावा है कि जिस स्थान की घटना बताई जा रही है, वहां सामने हनुमान मंदिर में श्रद्धालुओं की भारी भीड़ थी तथा आसपास काफी चहल-पहल थी। आसपास लगे सीसीटीवी कैमरों में भी कथित कटार अड़ाने जैसी कोई घटना दिखाई नहीं दे रही है।

कांग्रेस ने सवाल उठाया कि बिना सीसीटीवी फुटेज जांचे गंभीर धाराओं में मामला कैसे दर्ज कर लिया गया। कांग्रेस की तीन प्रमुख मांगों में नरेंद्र जैन पर दर्ज आर्म्स एक्ट की धारा तत्काल हटाई जाए। नरेंद्र जैन की पत्नी की शिकायत पर भी अपराध दर्ज किया जाए। सत्ता के दबाव में कथित झूठा मामला दर्ज करने वाले विश्रामपुर थाना प्रभारी को तत्काल निलंबित किया जाए।

देर रात तक डटे रहे नेता,,,,, सोमवार देर रात तक पूर्व मुख्यमंत्री टीएस सिंहदेव और कोरबा सांसद ज्योत्सना महंत धरना स्थल पर मौजूद

रहे। मंगलवार को आंदोलन और व्यापक हो गया। धरना स्थल पर रेडक्रॉस सोसायटी सरगुजा के सभापति आदितेश्वर शरण सिंहदेव, पूर्व मंत्री डॉ. प्रेमसाय सिंह टेकाम, पूर्व संसदीय सचिव पारसनाथ राजवाड़े, राज्य श्रम कल्याण मंडल के पूर्व चेयरमैन शफी अहमद, राज्य अनुसूचित आयोग के पूर्व चेयरमैन भानुप्रताप सिंह, जिलाध्यक्ष शशि सिंह, वरिष्ठ नेता सुभाष गोयल, भगवती राजवाड़े, नरेश राजवाड़े, रमेश दनौदिया, जिला महामंत्री संजय डोशी, सुनील अग्रवाल, ईस्माइल खान तथा पंकज तिवारी सहित बड़ी संख्या में कांग्रेसजन मौजूद रहे। इसके अलावा मंडल अध्यक्ष चंदन सिंह, रामलाल सोनी, मेहंदी यादव, पवन अग्रवाल, विकास सिंह, चंदा सिंह, छन्दा श्री, बबिता गुप्ता, अंशुल गोयल, आकाश साहू, जपन हैदर, दीप्ति स्वाई, विमला सिंह, जरीना सुल्ताना, लिली राजवाड़े, भावना सिंह, जाकेश राजवाड़े, मंतुराम शांडिल, संजोत यादव, सोमू सिंह, आशीष यादव और विनय सिंह सहित बड़ी संख्या में कार्यकर्ता धरने में शामिल रहे।

आर-पार की लड़ाई एक के मूड में कांग्रेस,,,,, धरना स्थल का माहौल साफ संकेत दे रहा है कि कांग्रेस इस मुद्दे को केवल स्थानीय विवाद तक सीमित नहीं रखना चाहती। प्रदेश स्तर के बड़े नेताओं की मौजूदगी से यह आंदोलन अब राजनीतिक प्रतिष्ठा का सवाल बन गया है। कांग्रेस नेताओं ने साफ कर दिया है कि यदि मांगें पूरी नहीं हुई तो आंदोलन को प्रदेशव्यापी रूप दिया जाएगा।

### संक्षिप्त समाचार

#### राष्ट्रीय स्वयं सेवक संघ का शिक्षा वर्ग प्रशिक्षणार्थियों का पथ संचलन सम्पन्न

गोपाल सिंह विद्रोही



सूरजपुर ब्यूरो ( दैनिक विश्व परिवार) -राष्ट्रीय स्वयंसेवक संघ का संघ शिक्षा वर्ग(सामान्य) विद्यार्थी(शालेय एवं महाविद्यालय),साधुराम विद्या मंदिर में सोलह मई से प्रारंभ है,संघ शिक्षा वर्ग के नवम दिवस प्रशिक्षणार्थियों का पथ संचलन राष्ट्रभक्ति का संदेश,अनुशासन, संस्कारों की पहचान,सेवा समर्पण भाव,समाज में संपर्क और विश्वास तथा शारीरिक क्षमता का प्रदर्शन हिंदू समाज को संगठित सशक्त एवं जागृत करने संघ के मूल उद्देश्य के निमित्त किया गया। पथ संचलन के मूल ध्वजारोहण,भारत माता की प्रार्थना पश्चात घोष के साथ प्रशिक्षणार्थियों द्वारा पथ संचलन साधुराम विद्या मंदिर से प्रारंभ होकर कोन्हेर मार्ग से मुख्य मार्ग अग्रसेन चौक,नेहरू पार्क,श्याम मंदिर,स्टेडियम अग्रसेन वार्ड होते हुए वापस साधुराम विद्या मंदिर पहुंची,जहां पर पथ संचलन समाप्त हुआ। पथ-संचलन का साधु राम प्रहलाद राय अग्रवाल हॉस्पिटल के पास साधु राम अस्पताल प्रबंधन के द्वारा अग्रवाल मार्ग में वार्ड पार्श्व,मुख्य मार्ग त्रिपती क्लिनिक के पास आम नागरिकों,अग्रसेन चौक में अग्रसेन सेवा समिति तथा नेहरू पार्क रोड श्याम मंदिर के पास अग्रवाल समाज के द्वारा पुष्प वर्षा कर संचलन का भव्य स्वागत किया गया। पथ संचलन में छत्तीसगढ़ प्रांत प्रचारक अभय राम शिक्षा वर्ग अधिकारी योगेश्वर प्रसाद सिन्हा,वर्ग पालक गोपाल यादव,वर्ग कार्यवाह क्षीरसागर पटेल, मुख्य शिक्षक राजकुमार कश्यप,सह मुख्य शिक्षक सीताराम धुर्वे,प्रांत बौद्धिक प्रमुख अनिल गोरवाल,सह बौद्धिक प्रमुख राम अवतार साहू सहित विभाग एवं जिला के स्वयंसेवक उपस्थित थे।

#### मोटोरोला भारत के टॉप 5 स्मार्टफोन ब्रांड्स में शामिल, प्रीमियम पोर्टफोलियो विस्तार, एआई नवाचार और आकर्षक डिजाइन से अपनी ग्रोथ को मजबूती दी

मोबाइल टेक्नोलॉजी और इनोवेशन में ग्लोबल लीडर मोटोरोला, जिसे टेक्नोलॉजी रिसर्च फर्म टेकआर्क ने भारत का अग्रणी एआई स्मार्टफोन ब्रांड माना है, ने देश में अपनी मजबूत विकास गति जारी रखी है। आईडीसी कार्टेली मोबाइल फोन ट्रैकर की ताजा रिपोर्ट के मुताबिक, 2026 की पहली तिमाही में मोटोरोला टॉप 5 स्मार्टफोन ब्रांड्स में शामिल हो गया है। 2024 की पहली तिमाही में 9वें स्थान से 2026 की पहली तिमाही में 5वें स्थान तक पहुंचकर मोटोरोला ने पिछले दो वर्षों में भारतीय स्मार्टफोन उद्योग में सबसे मजबूत ग्रोथ में से एक दर्ज की है। इस दौरान कंपनी का मार्केट शेयर 4.6 प्रतिशत से बढ़कर 8.9 प्रतिशत हो गया है। यह उल्लेखनीय बढ़त सार्थक इनोवेशन, अलग डिजाइन, प्रीमियम अनुभव और सभी सेगमेंट में उपभोक्ता-केंद्रित रणनीति के कारण संभव हुई है। मोटोरोला की लगातार बढ़ती रफ्तार के पीछे उसका विस्तारित पोर्टफोलियो है, जिसमें moto g, motorola edge, razr और हाल ही में लॉन्च की गई motorola signature series शामिल हैं। पूरे पोर्टफोलियो में मोटोरोला ने असाधारण फॉर्म फैक्टर, नए रंग, मटेरियल्स और फिनिश, एडवांस्ड कैमरा सिस्टम, एआई-पावर्ड इमेजिंग, इमर्सिव डिस्प्ले टेक्नोलॉजी और अन्य जबरदस्त इनोवेशन पर लगातार ध्यान दिया है। हाल ही में लॉन्च किया गया Motorola Razr Fold मोटोरोला की प्रीमियम इनोवेशन लीडरशिप को और मजबूत करता है। यह नेक्स्ट-जेनरेशन फोल्डेबल टेक्नोलॉजी, एडवांस्ड एआई क्षमताओं और DXO-MARK ग्लोबल लेबल से सम्मानित कैमरा सिस्टम को एक बेहतरीन फ्लैगशिप अनुभव में जोड़ता है। मोटोरोला की प्रीमियम पोर्जिनिंग अब केवल टेक्नोलॉजी तक सीमित नहीं है, बल्कि लाइफस्टाइल-केंद्रित अनुभवों को ओवर बूट रही है। इसमें डिजाइन, फैशन और एंटरटेनमेंट में पेंटोनि™, स्वोस्की, बोस, कॉर्निंग के साथ साझेदारी और पीपल वर्ल्ड कप 2026™ का ऑफिशियल स्मार्टफोन पार्टनर बनना शामिल है। भारत में कंपनी की ग्रोथ को रिटेल, ई-कॉमर्स और आप्टर-सेल्स सर्विस नेटवर्क में मजबूत साझेदारियों ने भी सहारा दिया है, जिससे मोटोरोला विभिन्न बाजारों में उत्पादों की पहुंच, सर्विस अनुभव और दीर्घकालिक उपभोक्ता मूल्य को लगातार बेहतर बना रहा है।

### मिन्ना ई.ओ.आर.एस 29 मई से शुरू होगी, 6 मिलियन ट्रेंड-फर्स्ट फैशन, ब्यूटी और लाईफस्टाइल प्रोडक्ट मिलेंगे अब तक के सबसे आकर्षक मूल्य में

मिन्ना ने भारत के ई-लाईफस्टाइल ईकोसिस्टम को बढ़ावा देने में महत्वपूर्ण भूमिका निभाते हुए आज अपनी एंड ऑफरिजन सेल (ई.ओ.आर.एस) के 24वें एडिशन की घोषणा की, जो 29 मई से शुरू होगा। इसमें अरली वी.आई.पी.एक्स 28 मई से शुरू होगी। ई.ओ.आर.एस के इस एडिशन में 6 मिलियन से अधिक स्टॉइल मिलेंगे, जो भारत में फैशन और लाईफस्टाइल ईकोसिस्टम के विकास में मिन्ना की महत्वपूर्ण भूमिका को मजबूत करेंगे। इसमें जहाँ उभरते हुए ब्रांड्स को विस्तार करने का अवसर मिलेगा, वहीं देश के करोड़ों ग्राहकों को आकर्षक मूल्य में ट्रेंड-फर्स्ट सेलेक्शन और सुविधा प्राप्त होगी। ई.ओ.आर.एस में उभरते हुए ब्रांड्स को बढ़ावा मिलता रहेगा इस बार ई.ओ.आर.एस में हिस्सा लेने वाले हजारों ब्रांड्स में ग्लोबल, डोमेस्टिक और होमग्रोन डी2सी ब्रांड शामिल हैं। साथ ही, 15,000 उभरते हुए ब्रांड, जिनमें ई.ओ.आर.एस में पहली बार हिस्सा ले रहे 5,000 ब्रांड शामिल हैं, मिन्ना प्लेटफॉर्म की टेक्नोलॉजी, क्रिएटर ईकोसिस्टम और पूरे देश में पहुंच की मदद से भारत के करोड़ों ग्राहकों तक पहुंचेंगे। ई.ओ.आर.एस उनके विकास में मुख्य भूमिका निभाता रहेगा और उभरते हुए ब्रांड्स को ज्यादा विज़िबिलिटी, नए सेलेक्शन लॉन्च और कैटेगरी विस्तार के माध्यम से ज्यादा मांग आकर्षित करने में मदद करेगा। ये ब्रांड एंप्ले, फुटविपर, एक्सप्रेसरीज आदि में लगभग 13 लाख स्टॉइल पेश करेंगे। इन ब्रांड्स को मिन्ना की आधुनिक टेक्नोलॉजी द्वारा सर्च एवं शॉपिंग इनसाइट्स मिलेंगी, जिससे वो ट्रेड्स और डिमांड पैटर्न को समझ पाएंगे। उन्हें सिंप्लीफाइड प्रॉसेसमें डैशबोर्ड मिलेगा।

## मुख्यमंत्री विष्णुदेव साय के मार्गदर्शन एवं मंत्री लक्ष्मी राजवाड़े के नेतृत्व में नक्सल मुक्त जिलों के भवनविहीन आंगनबाड़ी केन्द्रों को मिलेंगे पक्के भवन

महिला एवं बाल विकास विभाग तथा महात्मा गांधी नरगा के अभिसरण से 506 आंगनबाड़ी भवनों को मिलेंगी स्वीकृति

बच्चों और माताओं के बेहतर भविष्य के लिए मजबूत बुनियादी ढांचा हमारी प्राथमिकता - मुख्यमंत्री विष्णुदेव साय

सूरजपुर ब्यूरो ( दैनिक विश्व परिवार) -मुख्यमंत्री विष्णुदेव साय के मार्गदर्शन एवं महिला बाल विकास मंत्री लक्ष्मी राजवाड़े के नेतृत्व में प्रदेश सरकार बस्तर संभाग के नक्सल प्रभावित एवं अब तेजी से विकास की मुख्यधारा से जुड़ रहे जिलों में बच्चों और माताओं के लिए आधारभूत सुविधाओं को मजबूत करने की दिशा में बड़ा कदम उठा रही है। राज्य सरकार ने भवनविहीन आंगनबाड़ी केन्द्रों के निर्माण को सर्वोच्च प्राथमिकता देते हुए बस्तर संभाग के जिलों में संचालित शेष 506 भवनविहीन

आंगनबाड़ी केन्द्रों के लिए भवन स्वीकृति की प्रक्रिया तेज करने के निर्देश दिए हैं। मुख्यमंत्री श्री साय ने कहा है कि सरकार का लक्ष्य है कि नक्सल मुक्त घोषित जिलों में कोई भी आंगनबाड़ी भवनविहीन न रहे और प्रत्येक बच्चे तथा माता को बेहतर, सुरक्षित एवं सुविधायुक्त वातावरण उपलब्ध हो। मुख्यमंत्री श्री विष्णुदेव साय ने कहा कि आंगनबाड़ी केन्द्र केवल पोषण वितरण का माध्यम नहीं, बल्कि बच्चों के समग्र विकास, मातृ स्वास्थ्य, प्रारंभिक शिक्षा और सामाजिक सशक्तिकरण की मजबूत नींव हैं। उन्होंने कहा कि विशेषकर दूरस्थ एवं आदिवासी क्षेत्रों में गुणवत्तापूर्ण आंगनबाड़ी व्यवस्था बच्चों के पोषण, स्वास्थ्य जांच, टीकाकरण, पूर्व-प्राथमिक शिक्षा तथा गर्भवती एवं धात्री माताओं की देखभाल को नई मजबूती प्रदान करेगी। मुख्यमंत्री ने अधिकारियों को निर्माण कार्यों में गुणवत्ता, समयबद्धता और स्थानीय आवश्यकताओं का विशेष ध्यान रखने के निर्देश दिए हैं। महिला एवं बाल विकास विभाग द्वारा बस्तर, बीजापुर, दत्तेवाड़ा, कांकेर, नारायणपुर और सुकमा



जिलों में भवनविहीन आंगनबाड़ी केन्द्रों की पहचान कर प्राथमिकता के आधार पर भवन निर्माण सुनिश्चित करने के निर्देश जारी किए गए हैं। मुख्य सचिव स्तर पर 16 मई 2026 को आयोजित समीक्षा बैठक में दिए गए निर्देशों के अनुरूप बस्तर संभाग की प्रत्येक ग्राम पंचायत में आंगनबाड़ी भवन निर्माण को शासन की प्राथमिकता बताया गया है। इस संबंध में संबंधित जिलों के कलेक्टरों को संयुक्त निर्देश जारी किए गए हैं।

मुख्यमंत्री श्री साय ने कहा कि सरकार का उद्देश्य केवल भवन निर्माण कराना नहीं, बल्कि ऐसे आंगनबाड़ी केन्द्र विकसित करना है जो बच्चों के सीखने, खेलने और मानसिक विकास के लिए प्रेरक वातावरण तैयार करें। इसी उद्देश्य से भवन निर्माण में "BaLA (Building as Learning id)" कॉन्सेप्ट को प्राथमिकता देने के निर्देश दिए गए हैं, ताकि भवन स्वयं बच्चों के लिए सीखने और समझने का माध्यम बन सके तथा आंगनबाड़ी केन्द्र आकर्षक और पूर्व-प्राथमिक शिक्षा के अनुकूल वातावरण विकसित कर सकें।

संसाधनों जैसे डीएमएफ सीएसआर अथवा अन्य मदों से उपलब्ध कराई जाएगी। मुख्यमंत्री श्री साय ने कहा कि विभिन्न योजनाओं और स्थानीय संसाधनों के प्रभावी अभिसरण के माध्यम से विकास कार्यों को गति देने राज्य सरकार को कार्यशैली का महत्वपूर्ण हिस्सा है। मुख्यमंत्री श्री विष्णुदेव साय ने अधिकारियों को निर्देशित किया है कि मांग आधारित प्रक्रिया के अंतर्गत भवनविहीन आंगनबाड़ी केन्द्रों को प्राथमिकता के साथ स्वीकृति प्रदान की जाए और मार्च 2027 तक निर्माण कार्य पूर्ण कराना सुनिश्चित किया जाए। उन्होंने कहा कि विकास योजनाओं के क्रियान्वयन में किसी भी प्रकार की लापरवाही स्वीकार नहीं की जाएगी और नियमित मॉनिटरिंग के माध्यम से कार्यों की प्रगति की समीक्षा की जाएगी।

मुख्यमंत्री ने कहा कि बस्तर संभाग में शिक्षा, स्वास्थ्य, पोषण और बुनियादी सुविधाओं को सुदृढ़ करना राज्य सरकार की सर्वोच्च प्राथमिकताओं में शामिल है। प्रदेश सरकार सड़क, स्वास्थ्य, बिजली, पेयजल और जनसुविधाओं के विस्तार के साथ अब बच्चों और

## संपादकीय

## टीएमसी की उम्मीद गलत साबित हुई.....

टीएमसी की ये उम्मीद गलत साबित हुई कि बांला अस्मिता की प्रतिनिधि के रूप में खुद पेश कर वह ‘हिंदुत्व- हिंदी’ पहचान वाली भाजपा को जीतने से रोक देगी। असम में ऐसी सोच पहले ही गलत साबित हो चुकी है। पश्चिम बंगाल का सियासी किला फतह करने के लिए भारतीय जनता पार्टी ने 2026 का विधानसभा चुनाव युद्ध के अंदाज में लड़ा। अपने पास मौजूद तमाम गोले तो उसने वहां दागे ही, केंद्र में सत्ताधारी होने के नाते शासन तंत्र से हासिल होने वाली ताकत एवं प्रभाव का भी बेहिचक उपयोग किया। अपनी खास जुझारू भावना के लिए चर्चित ममता बनर्जी को चारों तरफ से घेर लेने की ये रणनीति कामयाब रही है। मतदाता सूची के विशेष गहन पुनरीक्षण की विवादास्पद प्रक्रिया से तृणमूल कांग्रेस के लिए मुकाबले का धरातल असमान हो जाने के संकेत लगातार मिल रहे थे। निर्वाचन आयोग के अन्य कदमों ने टीएमसी की राह को और भी कठिन बनाया। अन्य संवैधानिक संस्थाओं ने भी चुनाव प्रक्रिया पर उठे प्रश्नों की फिफ्ट नहीं की। 15 साल लगातार सत्ता में रहने के बाद किसी नेता या पार्टी के लिए चुनावी मुकाबला वैसे भी आसान नहीं रह जाता। एंटी-इन्कबेंसी से उत्पन्न चुनौतियां उसके सामने खड़ी होती हैं। ये सारे पहलू मिलकर इस बार ममता बनर्जी पर भारी पड़े। टीएमसी की ये उम्मीद कमजोर जमीन पर खड़ी नजर आई कि बांला अस्मिता की प्रतिनिधि के रूप में खुद पेश कर वह ‘हिंदुत्व- हिंदी’ पहचान वाली भाजपा को जीतने से रोक देगी। असम में ऐसी सोच एक दशक पहले ही गलत साबित हो चुकी थी। अब वहां भाजपा ने जीत की हैट-ट्रिक बनाई है। इस बार वह और बड़े बहुमत से सत्ता में लौट रही है। यह इस समझ की पुष्टि है कि मुख्यमंत्री हिमंता बिस्व सरमा के नेतृत्व में उग्र हिंदुत्व और कैश ट्रांसफर के जरिए मतदाताओं को लुभाने की रणनीति वहां कामयाब बनी हुई है। इसके अलावा संभव है राज्य में हुए विवादास्पद परिसीमा का लाभ भी भाजपा को मिला हो। वैसे, इन बातों को आडू लेकर कांग्रेस या अन्य विपक्षी दलों को जनता से दूर रहते हुए सियासत करने (टीएमसी अभी तक इसका अपवाद है) की अपनी कमजोरी को नजरअंदाज नहीं करना चाहिए। उन्हें देर-सबेर यह समझना होगा कि उनका मुकाबला बुल्डोजर जैसी एक चुनाव मशीनारी से है, जो जीत की राह में किसी नैतिक बाधा से बंधी हुई नहीं है।

## आलेख

## राष्ट्रीय राजमार्ग पर संजीवनी बना डायल 1033

कल्पना कीजिए, आप एक खूबसूरत सफर पर हैं। चारों तरफ फैली खुली शानदार सड़क, रफ्तार पकड़ती गाड़ी और पुनगुनाता सुहाना मौसम। सब कुछ एकदम मुकम्मल लगता है। लेकिन अचानक, अनाले ही मोड़ पर कोई अनहोनी हो जाए...। कई बार हाइवे पर हुआ एक अनचाहा हादसा पल भर में जिंदगी की खुशियों को मातम में डुबो कर देता है। ऐसे किसी अनजान और सुनसान सफर पर, जहां दूर-दूर तक कोई अस्पताल या मदद नजर नहीं आती, वहां मोबाइल की स्क्रीन पर चमकता एक नंबर उम्मीद की सबसे बड़ी किरण बनकर उभरता है- 1033। आज देश के राष्ट्रीय राजमार्गों पर यह चार अंकों का नंबर महज एक हेल्पलाइन नहीं, बल्कि हजारों-लाखों मुसाफिरों के लिए संजीवनी साबित हो रहा है।

**संकट के समय फरिश्ता बनती है एक कॉल**

हाइवे पर दुर्घटना होने के बाद जो सबसे पहला घंटा होता है, उसे चिकित्सा विज्ञान में गोल्डन ऑवर कहा जाता है। इस एक घंटे के भीतर अगर घायल को सही इलाज मिल जाए, तो उसकी जान बचने की संभावना 80 फीसदी तक बढ़ जाती है। 1033 इसी गोल्डन ऑवर का रक्षक है। जैसे ही कोई इस नंबर पर डायल करता है, भारतीय राष्ट्रीय राजमार्ग प्राधिकरण (एनएचएआई) का कॉल सेंटर तुरंत हरकत में आ जाता है। जीपीएस ट्रैकिंग के जरिए हादसे की सटीक लोकेशन ट्रेस की जाती है और चंद मिनटों के भीतर एम्बुलेंस मौके पर पहुंचती है। घायलों को नजदीकी ट्रॉमा सेंटर या अस्पताल पहुंचाया जाता है। साथ ही रास्ता साफ करने के लिए क्रेन और पेट्रोलिंग गाड़ियां तैनात हो जाती हैं।

**महज 7 से 10 मिनट में आ गई एम्बुलेंस**

एनएचएआई के 1033 सेवा का लाभ लेने वाले श्री नितिन वर्मा बताते हैं, मैं रायपुर से बिलासपुर राष्ट्रीय राजमार्ग में सफर कर रहा था। दोपहर 12 बजे के करीब हाइवे पर मेरी गाड़ी का एक्सीडेंट हुआ, मोबाइल में नेटवर्क भी कम था। मुझे समझ नहीं आ रहा था कि मैं कहाँ हूँ? मैंने 1033 लगाया, और महज 7 से 10 मिनट में एम्बुलेंस मेरे सामने थी। वो नंबर नहीं, मेरे लिए संजीवनी से कम नहीं था।

**सिर्फ हादसा नहीं, हर मुश्किल का हल है 1033**

आमतौर पर लोग सोचते हैं कि यह नंबर सिर्फ एक्सीडेंट के समय काम आता है, लेकिन असल में यह हाइवे पर आपका सबसे भरोसेमंद साथी है। आप कई विपरीत स्थितियों में भी इसकी मदद ले सकते हैं। रात के सन्नाटे में अगर गाड़ी का टायर पंचर हो जाए या इंजन फेल हो जाए, हाइवे पर कोई पेड़ गिर गया हो, मवेशी आ गए हों या कोई भारी मलबा पड़ा हो, यात्रा के दौरान अगर अचानक किसी सहयात्री की तबीयत गंभीर रूप से बिगड़ जाए, टोल प्लाजा या फास्टेज संबंधी कोई समस्या हो या हाइवे पर असुरक्षा महसूस हो रही हो... तो भी 1033 सेवा का लाभ लिया जा सकता है।

**अनुभवों की जुबानी, संजीवनी की कहानी**

रात के सन्नाटे में भारी ट्रक का टायर फटा, 1033 ने दी राहत ट्रक ड्राइवर श्री गुरदीप सिंह अपने अनुभव साझा करते हैं, 'बात रात के करीब 09:45 बजे की है। मैं अपना भारी-भरकम ट्रक लेकर रायपुर से बिलासपुर की ओर बढ़ रहे था। अचानक एक जोरदार आवाज के साथ ट्रक का टायर फट गया। भारी वाहन और ऊपर से रात का सन्नाटा... ऐसी स्थिति में हाइवे के किनारे ट्रक खड़ा करना और मदद ढूंढना किसी बड़ी चुनौती से कम नहीं था। मैंने बिना चकी गंतव्य 1033 पर कॉल किया। एनएचएआई की टीम ने तुरंत मेरी लोकेशन ट्रेस की और हाइवे पेट्रोलिंग टीम मौके पर पहुंच गई। टीम ने न सिर्फ क्रेन और तकनीकी मदद का इंतजाम किया, बल्कि जब तक काम पूरा नहीं हुआ, वहां सुरक्षा सुनिश्चित की, ताकि कोई और बड़ा हादसा न हो। बिलासपुर-नागपुर रूट के मुसाफिर श्री एस.पी. चौबे ने बताया, हम अपनी कार से सफर कर रहे थे कि अचानक गाड़ी पंचर हो गई।



## विचार-पक्ष

रायपुर, बुधवार 27 मई 2026

# एआई का जनजातीय भाषाओं में संवाद: समावेशी विकास का द्योतक

जनजातीय गरिमा को प्रौद्योगिकी का समर्थन

श्रीमती रंजना चोपड़ा

हमारे देश भर में फैले जंगलों, पहाड़ियों और दूरदराज की बस्तियों में, एक शांत लेकिन सफ़्त परिवर्तन चल रहा है।

जनजातीय समुदाय लंबे समय से भारत की विकास गाथा के केंद्र में अपने उचित स्थान का इंतजार कर रहे थे। आज वे राष्ट्र की प्रगति के सक्रिय वास्तुकार के रूप में उभर रहे हैं।

जनजातीय गरिमा उत्सव की यही भावना है: विकसित भारत की यात्रा का एक राष्ट्रीय उत्सव, जहां प्रगति भूगोल या परिस्थिति का विशेषाधिकार नहीं है, बल्कि प्रत्येक नागरिक का समान रूप से अधिकार है।

**महत्वाकांक्षा का पैमाना**


यह समझने के लिए कि प्रौद्योगिकी जनजातीय विकास के लिए अपरिहार्य क्यों हो गई है, किसी को पहले चुनौती की व्यापकता को समझना चाहिए। प्रधानमंत्री जनजातीय आदिवासी न्याय महाअभियान (पीएम-जनमन), धरती आवा जनजातीय ग्राम उत्कर्ष अभियान (डीएजेजीयूए), राष्ट्रीय सिकल सेल एनीमिया उन्मूलन मिशन और संबंधित पहलों में 549 जिलों और 30 राज्यों और केंद्र शासित प्रदेशों के 2,911 ब्लॉकों के 63,000 से अधिक गांवों को शामिल किया गया है, जिससे 5.5 करोड़ से अधिक आदिवासी नागरिक लाभान्वित हुए हैं। विशेष रूप से कमजोर जनजातीय समूहों (पीवीटीजी) पर विशेष ध्यान देने के साथ, इन प्रयासों का उद्देश्य आवास, पेयजल, स्वच्छता, शिक्षा, स्वास्थ्य देखभाल, कनेक्टिविटी और आजीविका जैसी आवश्यक सेवाओं का सम्पूर्ण कवरेज सुनिश्चित करना है। इस तरह के विविध और विस्तृत इलाके में हर परिवार तक पहुंचने के लिए ऐसी प्रणाली की आवश्यकता होती है जो डेटा-संचालित, कनेक्टेड और उत्तरदायी होती है और यही हम तैयार कर रहे हैं। इस वर्ष जनजातीय गरिमा उत्सव का आयोजन लगभग चार विषयगत सप्ताह के आसपास किया जा रहा है, जो एक साथ जनजातीय विकास के पूर्ण आयाम को दर्शाते हैं। उद्घाटन का विषय, ऋविकास के एक वाहक के रूप में प्रौद्योगिकी**क**, इस बात को दर्शाता है कि कैसे डिजिटल सिस्टम,

विज्ञान और नवाचार भारत के कुछ दूरस्थ समुदायों तक शासन और अवसर का विस्तार करने में मदद कर रहे हैं। इस दृष्टिकोण के केंद्र में एक सरल सिद्धांत निहित है: जनजातीय भाषाओं, संस्कृतियों, विरासत और पारंपरिक ज्ञान प्रणालियों का पर्याप्त सम्मान करते हुए विकास को अंतिम दूरी तक पहुंचना चाहिए।

**प्रौद्योगिकी द्वारा जनजातीय गरिमा को बढ़ावा**

उद्देश्य के साथ निर्देशित होने पर प्रौद्योगिकी क्या हासिल कर सकती है, इसका सबसे ज्वलंत उदाहरण बिरसा 101 यानी सिकल सेल रोग के लिए भारत की पहली स्वदेशी सीआरआईएसपीआर-आधारित जीन थेरेपी है। सिकल सेल रोग लंबे समय से जनजातीय आबादी के लिए स्वास्थ्य की एक बड़ी चुनौती पेश कर रहा है और भारत अब समानता और पहुंच में निहित उन्नत विज्ञान के साथ उस चुनौती का जवाब दे रहा है। जनजातीय कार्य मंत्रालय ने वैज्ञानिक और औद्योगिक अनुसंधान परिषद (सीएसआईआर), सीएसआईआर-इंस्टीट्यूट ऑफ जीनोमिक्स एंड इंटीग्रेटिव बायोलॉजी (आईजीआईबी) और सीरम इंस्टीट्यूट ऑफ इंडिया प्राइवेट लिमिटेड के सहयोग से अनुसंधान, नैदानिक परीक्षण इंफ्रस्ट्रक्चर और प्रौद्योगिकी हस्तांतरण का समर्थन करने के लिए वित्तीय सहायता प्रदान की है। सीएसआईआर-आईजीआईबी में हाल ही में एक संयोजी में वैज्ञानिकों, नीति निर्माताओं और सिकल सेल योद्धाओं को एक साथ लाया गया, जो वैज्ञानिक प्रगति और प्रयासों के पीछे की मानवीय तात्कालिकता दोनों को दर्शाता है। साझा लक्ष्य स्पष्ट है: एक किफायती, एकमुश्त उपचारात्मक उपचार विकसित करना जो जरूरतमंद हर आदिवासी परिवार तक पहुंच सके। बीआईआरएसए 101 केवल चिकित्सा के क्षेत्र में एक बड़ी उपलब्धि से भी बढ़कर है। यह एक घोषणा है कि भारत का सबसे उन्नत विज्ञान अपने सबसे पात्र समुदायों की सेवा करेगा। यह दृढ़ विश्वास एक पहल से कहीं अधिक गहरा है। ट्रेडिशनल नॉलेज डिजिटल लाइब्रेरी (टीकेडीएल) और आयुर्जेनोमिक्स जैसे प्रयास दर्शाते हैं कि कैसे आधुनिक तकनीक आदिवासी समुदायों द्वारा लंबे समय से संरक्षित समृद्ध औषधीय और पारिस्थितिक ज्ञान के दस्तावेजीकरण, मान्यीकरण और संरक्षण में मदद कर सकती है। समावेशन की यही भावना इस बात को आकार दे रही है

# तृतीय भारत-नॉर्डिक शिखर सम्मेलन: हरित प्रौद्योगिकी और नवाचार साझेदारी का नया अध्याय



है। फिनलैंड की 100 से अधिक कंपनियां भारत में कार्यरत हैं, जबकि भारतीय निवेश भी लगातार बढ़ रहा है। डिजिटल तकनीक, 6जी अनुसंधान और स्टार्ट-अप सहयोग इस संबंध का प्रमुख आधार बन रहे हैं। Iceland के साथ भारत ने भूतापीय ऊर्जा, मत्स्य पालन और आर्कटिक अनुसंधान जैसे क्षेत्रों में सहयोग बढ़ाने पर बल दिया है। वहीं ह्यूइट्डू4 के साथ समुद्री अर्थव्यवस्था, हरित ऊर्जा और आर्कटिक सहयोग को नई गति मिली है। नॉर्वे के गवर्नमेंट पेंशन फंड ग्लोबल द्वारा भारतीय पूंजी बाजार में लगभग 28 अरब डॉलर का निवेश इस बढ़ते भरोसे का प्रमाण है। Sweden के साथ भारत का व्यापार लगभग 7 अरब डॉलर तक पहुंच चुका है। स्वीडन की 280 से अधिक कंपनियां भारत में कार्यरत हैं, जबकि भारतीय कंपनियां भी वहां अपनी उपस्थिति बढ़ा रही हैं। रक्षा, दूरसंचार, स्वच्छ ऊर्जा और डिजिटल तकनीक दोनों देशों के सहयोग के प्रमुख क्षेत्र हैं।

**सॉफ्ट पावर बना संबंधों की मजबूती का आधार**

भारत और नॉर्डिक देशों के संबंध केवल आर्थिक और रणनीतिक सहयोग तक सीमित नहीं हैं। भारतीय संस्कृति, योग, आयुर्वेद, संगीत, नृत्य और भारतीय त्योहारों ने नॉर्डिक समाज में विशेष स्थान बनाया है। अंतरराष्ट्रीय योग दिवस आज डेनमार्क, स्वीडन, फिनलैंड और नॉर्वे के शहरों में बढ़े स्तर पर मनाया जाता है। नमस्ते स्टर्कहोम जैसे सांस्कृतिक आयोजन

कि कैसे कृत्रिम बुद्धिमत्ता को जनजातीय विकास के साथ जोड़ा जा रहा है। इंडिया एआई इम्पैक्ट समिट 2026 में, मंत्रालय ने एक सरल लेकिन दृढ़ विश्वास पर आधारित एआई-सक्षम प्लेटफॉर्म की श्रृंखला प्रस्तुत की, जिसमें इस बात पर जोर दिया गया कि भाषा एक बाधा नहीं है जिसे दूर किया जाना है, बल्कि एक पहचान है जिसका उत्सव मनाया जाना चाहिए। आदि वाणी, जनजातीय भाषाओं के लिए एआई-संचालित अनुवादक, टेक्स्ट-टू-टेक्स्ट और टेक्स्ट-टू-स्पीच अनुवाद, ओसीआर और आदिवासी भाषाओं में सरकारी योजना की जानकारी के वितरण का समर्थन करता है, जिससे नागरिकों को घर पर बोलने वाली भाषा में सार्वजनिक सेवाओं से जुड़ने में सक्षम बनाया जाता है। ट्राइबॉट एक बहुभाषी संवादी एआई सहायक है, जो दूरदराज के क्षेत्रों में नागरिकों को तक्षण मार्गदर्शन और शिकायत निपटारे में सहायता प्रदान करके इस प्रयास को और मजबूत करता है। भगवान बिरसा मुंडा सेल और आईआईटी दिल्ली के साथ आयोजित एक राष्ट्रीय संगोष्ठी के दौरान भी इन प्रयासों पर चर्चा की गई, जो जनजातीय भाषाओं के दीर्घकालिक संरक्षण और सुदृढ़ीकरण सहित एआई के सांस्कृतिक रूप से संवेदनशील और समुदाय-केंद्रित इस्तेमाल पर केंद्रित थी।

प्रौद्योगिकी सांस्कृतिक अभिकथन और आर्थिक शक्तिकरण का एक शक्तिशाली माध्यम भी बन रही है। आगामी ट्राइबएक्स प्लेटफॉर्म का उद्देश्य जनजातीय कलाओं, भाषाओं, पारंपरिक ज्ञान, संगीत, शिल्प और सांस्कृतिक अनुभवों को बढ़ावा देने के लिए एक डिजिटल इकोसिस्टम बनाना है। इस प्रयास को पूरा करते हुए, जनजातीय भारत का प्रस्तावित जीआई संभावित कला और शिल्प एटलस भौगोलिक संकेत क्षमता के साथ जनजातीय हस्तशिल्प, वन उत्पादों और पारंपरिक कला रूपों का डिजिटल रूप से मानचित्रण करेगा, जिससे ब्रांडिंग, बाजार पहुंच और जनजातीय बौद्धिक विरासत की पहचान को मजबूत करने में मदद मिलेगी। पायलट आधार पर पांच राज्यों के जनजातीय अनुसंधान संस्थानों में इनोवेशन हब की योजना बनाई गई है, जो नवाचार के नेतृत्व वाले आदिवासी उद्यमियों और स्टार्टअप के लिए डिजाइन और उत्पाद विकास सहायता, जीआईएस-आधारित योजना डैशबोर्ड और इनक्यूवेशन इंफ्रस्ट्रक्चर को जोड़कर और आगे बढ़ेगा। प्रौद्योगिकी जनजातीय समुदायों तक शासन के तरीके को समान रूप से बदल रही है। पीवीटीजी घरेलू सर्वेक्षणों के लिए पीएम-जनमन के तहत सर्वेक्षण सेतु दूरदराज

के क्षेत्रों में कल्याण वितरण की तक्षण, जियो-टैग निगरानी को सक्षम बनाता है। 18 राज्यों और 1 केंद्र शासित प्रदेश में संचालित, इस प्लेटफॉर्म ने 8,552 सर्वेक्षणकर्ताओं के समर्थन के साथ पहले ही 3.43 लाख घरेलू प्रस्तुतियां दर्ज की हैं। इस तरह की डेटा-संचालित प्रणालियां यह सुनिश्चित करने में मदद करती हैं कि प्रत्येक पात्र परिवार की पहचान की जाए और उसे आवश्यक सेवाओं से जोड़ा जाए। इसके साथ ही मंत्रालय दावा प्रस्तुतीकरण, जीआईएस-आधारित मानचित्रण, वर्कफ्लो की निगरानी और शिकायत निवारण को सुव्यवस्थित करने के लिए एक एआई-सक्षम वन अधिकार अधिनियम शासन मंच विकसित कर रहा है। साथ में, ये पहल आदिवासी नागरिकों के लिए शासन को अधिक पारदर्शी, उत्तरदायी और सुलभ बना रही हैं।

**जनजातीय समुदाय : विकसित भारत के वाहक**

एक क्षण ऐसा होता है, जो उस सार को पकड़ लेता है, जिसके लिए हम काम कर रहे होते हैं। यह किसी नीतिगत दस्तावेज या मंत्रिस्तरीय समीक्षा में नहीं पाया जाता है। यह तब पाया जाता है जब दूरदराज की बस्ती की एक आदिवासी महिला, तकनीक से, भाषा से सशक्त होती है और उसे इस बात का अहसास होता हो कि उसकी बात को राष्ट्र सुन रहा है। ऐसे में वह अपनी शर्तों पर सरकारी सेवाओं से जुड़ती है और पूरी गरिमा के साथ जवाब प्राप्त करती है। वह क्षण किसी यात्रा का अंत नहीं है। यह भारत की राष्ट्रीय गाथा में एक नए अध्याय की शुरुआत है। जनजातीय गरिमा उत्सव इस संदेश को गर्व के साथ ले जाता है। जनजातीय समुदाय, अपनी दृढ़ता, अपने पारिस्थितिक ज्ञान, अपनी कलात्मक परंपराओं और इस भूमि में अपनी गहरी जड़ों के साथ, विकसित भारत की दहलीज पर इंतजार नहीं कर रहे हैं, बल्कि वे इसके सबसे शक्तिशाली और प्रेरक वाहकों में शामिल हैं। जैसे-जैसे प्रौद्योगिकी दूरियों को पाटती है, जैसे-जैसे विज्ञान उपचार प्रदान करता है, जैसा कि एआई जंगलों और पहाड़ियों की भाषाओं में बोलता है, और जैसे-जैसे शासन सबसे दूर के गांव के अंतिम परिवार तक पहुंचता है, हम हर दिन भारत के करीब आते हैं जो न केवल व्यापकता के रूप में विकसित है, बल्कि अपनी मानवता में परिपूर्ण है। यह वह विकसित भारत है जिसे हम मानवीय प्रधानमंत्री के विजन से प्रेरित होकर एक साथ मिलकर निर्मित कर रहे हैं।

*(लेखिका भारत सरकार के जनजातीय कार्य मंत्रालय की सचिव हैं)*

# साझेदारी का महत्वपूर्ण आधार हैं। भारत और नॉर्डिक देशों ने अगली पीढ़ी की संचार तकनीकों, साइबर सुरक्षा, स्वास्थ्य-तकनीक और ध्वनीय अनुसंधान में सहयोग बढ़ाने पर बल दिया है। इससे भारतीय छात्रों और शोधकर्ताओं को वैश्विक अनुसंधान वातावरण में अधिक अवसर मिलेंगे। 6जी तकनीक और डिजिटल अवसंरचना पर संयुक्त अनुसंधान भारत की डिजिटल अर्थव्यवस्था को गति देने में सहायक होगा। साथ ही, यह तकनीकी हस्तांतरण और नवाचार आधारित उद्योगों को भी प्रोत्साहित करेगा।

**समुद्री और रक्षा सहयोग को नई दिशा**

सामुद्रिक अर्थव्यवस्था और समुद्री सुरक्षा भी भारत-नॉर्डिक सहयोग का उभरता हुआ क्षेत्र है। समुद्री संसाधनों का सतत उपयोग, समुद्री संपर्क और हिंद-प्रशांत क्षेत्र में स्थिरता सुनिश्चित करने के लिए, दोनों पक्षों ने सहयोग बढ़ाने पर सहमति व्यक्त की है। रक्षा क्षेत्र में भारत द्वारा 100 प्रतिशत एफडीआई की अनुमति ने नॉर्डिक देशों के साथ रक्षा उत्पादन और तकनीकी सहयोग के नए अवसर खोले हैं। इससे घरेलू रक्षा उत्पादन, अनुसंधान और रोजगार सृजन को बढ़ावा मिलने की संभावना है।


**नई वैश्विक साझेदारी का उभरता मॉडल**

भारत और नॉर्डिक देशों के बीच विकसित हो रही यह साझेदारी केवल द्विपक्षीय संबंधों तक सीमित नहीं है, बल्कि यह वैश्विक स्तर पर सतत विकास, हरित अर्थव्यवस्था और तकनीकी सहयोग का एक नया मॉडल बनकर उभर रही है। भारत की विशाल क्षमता और नॉर्डिक देशों की नवाचार आधारित अर्थव्यवस्था मिलकर भविष्य की ऐसी साझेदारी का निर्माण कर रही हैं, जिसमें आर्थिक विकास, पर्यावरण संरक्षण और तकनीकी प्रगति साथ-साथ आगे बढ़ते हैं। तृतीय भारत-नॉर्डिक शिखर सम्मेलन ने स्पष्ट संकेत दिया है कि आने वाले वर्षों में यह संबंध व्यापारिक सहयोग से आगे बढ़कर वैश्विक रणनीतिक साझेदारी के रूप में स्थापित होगा। हरित प्रौद्योगिकी, डिजिटल नवाचार और मानव-केंद्रित विकास के क्षेत्र में यह गठबंधन आने वाले समय में विश्व व्यवस्था को नई दिशा देने की क्षमता रखता है।



## स्वस्तिधाम की दिव्य महिमा, भगवान मुनिसुव्रतनाथ के अतिशय और तपस्वी परंपरा पर आधारित भव्य फिल्म का ट्रेलर रिलीज

21 जून को कोटा में होगा प्रथम प्रदर्शन, पूज्य आर्यिका श्री स्वस्तिभूषण माताजी का मिलेगा पावन सानिध्य



भावनात्मक वातावरण देखने को मिला। यह भव्य फिल्म रंगशाला प्रॉडक्शन के बैनर तले प्रॉड्यूसर



तथा इसका निर्माण स्वस्तिधाम तीर्थक्षेत्र प्रबंधकारिणी समिति, जहाजपुर (राजस्थान) के सौजन्य से सम्पन्न हुआ है। इस अवसर पर स्वस्तिधाम तीर्थक्षेत्र कमेटी, जहाजपुर के पदाधिकारिगण भी उपस्थित थे। फिल्म का प्रथम भव्य प्रदर्शन 21 जून 2026 को कोटा शहर के मल्टीप्लेक्स सिनेमा हॉल में परम पूज्य आर्यिका श्री स्वस्तिभूषण माताजी के पावन

## बिरधा में धार्मिक आचरण की विशुद्धि के लिए पाठशाला का शुभारंभ

जयपुर (विश्व परिवार)। आचार्य श्री विद्यासागर जी महाराज के परम प्रभावक शिष्य पूज्य गुरुदेव मुनि पुंगव निर्यापक श्री सुधासागर जी महाराज जी के परम आशीर्वाद से सांगानेर शिक्षण शिविर संस्थान द्वारा नारी पुरुषों बच्चों के धार्मिक ज्ञान वर्धन बढ़ाने हेतु 26 मई से 2 जून तक विगत वर्ष की भांति आयोजित पाठशाला का शुभारंभ हुआ, इस अवसर सांगानेर शिक्षण शिविर संस्थान जयपुर (राज.) के शास्त्री द्रय द्वारा मंगलाचरण व मंत्रों के बीच मंगल कलश स्थापना एवं पाठशाला बैनर का लोकार्पण जैन समाज के उपस्थित समाज श्रेष्ठियों व जैन महिला मंडल द्वारा किया गया, इस अवसर पर सांगानेर शिक्षण शिविर संस्थान जयपुर से पधारे शास्त्री द्रय का सम्मान तिलक व पगड़ी माला पहिनाकर किया, इस मौके पर शास्त्री रिषभ भैया व अतिशय भैया जी ने आज के



विगत वर्ष के उद्देश्य पर प्रकाश डालते हुए वर्तमान परिवारों के लिए धार्मिक आचरण शुद्ध रखने को मुख्य जरूरत बताया, इस अवसर पर स्थानीय शिक्षण शिविर संयोजक संजय जैन मोदी ने जैन समाज बिरधा के बच्चों युवाओं नर नारियों से तीन सत्र में लगने वाली धार्मिक क्लासों में सभी से भाग लेने की अपील करते बढते ज्ञानार्जन से पुण्यार्जन करने का आह्वान किया, इस मौके पर शिविर संयोजक संजय जैन मोदी, संयम जैन, अशोक जैन मोदी, कैलाश चंद जैन, अनिल जैन, मुकेश जैन, राजकुमार सिंघई, पीयूष जैन, समय जैन, विजय जैन, संदेश जैन, शैलेश जैन, वैराग्य जैन, नैतिक, एवं जैन महिला मंडल की सदस्य लक्ष्मी देवी, भागवती जैन, सुनीता जैन, मीना जैन, वर्षा मोदी, अनिता जैन, भारती जैन, खुशबू जैन, आदि ने पुण्यार्जन किया।

## आशापुरी (भोजपुर) की परमारकालीन जैन धरोहर संरक्षण की प्रतीक्षा में

सतमासिया जैन मंदिर समूह में उपेक्षित पड़ी भगवान आदिनाथ की विशाल प्रतिमा के संरक्षण एवं पुनर्स्थापन की उठी मांग



भोपाल रायसेन। मध्यप्रदेश के विश्व प्रसिद्ध भोजपुर (जिला रायसेन) क्षेत्र के समीप स्थित ग्राम आशापुरी आज भी परमारकालीन स्थापत्य कला, धार्मिक चेतना और भारतीय सांस्कृतिक वैभव की मौन गाथा सुनाता है। किंतु अत्यंत खेद का विषय है कि इसी ऐतिहासिक क्षेत्र के सतमासिया जैन मंदिर समूह में भगवान आदिनाथ की विशाल एवं प्राचीन प्रतिमा वर्षों से खंडित अवस्था में भूमि पर पड़ी हुई है और समुचित संरक्षण की प्रतीक्षा कर रही है। जैन समाज एवं पुरातत्व प्रेमियों ने इस अमूल्य धरोहर के संरक्षण, पुनर्स्थापन एवं व्यवस्थित विकास की मांग शासन, प्रशासन एवं भारतीय पुरातत्व विभाग से की है।

इस संबंध में इंजीनियर अजित कुमार जैन, भोपाल ने बताया कि समाज द्वारा पुरातत्व विभाग एवं रायसेन कलेक्टर को पत्र प्रेषित कर ध्यान आकर्षित कराया गया है। उन्होंने बताया कि आशापुरी क्षेत्र परमार शासनकाल की महत्वपूर्ण स्थापत्य एवं सांस्कृतिक विरासत है, जहां दसवीं-द्वारहवीं शताब्दी में लगभग 26 मंदिरों का निर्माण कराया गया था। इनमें भूतनाथ मंदिर समूह, बिलौटा धाम तथा सतमासिया जैन मंदिर समूह विशेष रूप से उल्लेखनीय हैं। लाल बलुआ पत्थरों से निर्मित ये मंदिर भूमिजा स्थापत्य शैली के उत्कृष्ट उदाहरण माने जाते हैं और मध्यकालीन भारतीय वास्तुकला की समृद्ध परंपरा को आज भी जीवंत बनाए हुए हैं।

सतमासिया जैन मंदिर समूह में स्थित भगवान आदिनाथ की प्रतिमा लगभग 14 फीट लंबी एवं अत्यंत भव्य शिल्पकला से युक्त बताई जाती है। कायोत्सर्ग मुद्रा में निर्मित इस प्रतिमा में लंबे कर्ण, विशाल आभामंडल, श्रीवत्स चिन्ह तथा उत्कृष्ट नक्काशी परमारकालीन कला वैभव का परिचय कराती है। मंदिर परिसर में जैन शासन देवियों, यक्ष-यक्षिणियों एवं अन्य धार्मिक आकृतियों की कलात्मक संरचनाएं भी विद्यमान हैं, जो उस कालखंड की आध्यात्मिक एवं कलात्मक समृद्धि को दर्शाती हैं। भारतीय पुरातत्व विभाग द्वारा स्थल पर सुरक्षित जैन स्मारक का बोर्ड, बाउंड्री वॉल एवं प्रवेश व्यवस्था जैसी प्रारंभिक संरचनाएं निर्मित की गई हैं, किंतु नियमित देखरेख एवं समुचित संरक्षण के अभाव में प्रतिमा एवं अन्य

पुरातात्विक अवशेष झाड़ियों और अव्यवस्था के बीच उपेक्षित स्थिति में पड़े हुए हैं। समाजजनों का कहना है कि वर्तमान परिस्थितियों में वहां पहुंचने में भी कठिनाई होती है तथा प्राकृतिक क्षरण के कारण प्रतिमा निरंतर प्रभावित हो रही है। जैन समाज ने मांग की है कि पूरे परिसर को व्यवस्थित रूप से विकसित कर सुरक्षित किया जाए, ताकि जैन धर्मावलंबियों, इतिहासकारों एवं पुरातत्व प्रेमियों के लिए यह स्थल आकर्षण एवं अध्ययन का केंद्र बन सके। समाज का मानना है कि यदि यहां साफ-सफाई, संरक्षण, सुरक्षा एवं प्रस्तुतीकरण की समुचित व्यवस्था की जाए तो आशापुरी क्षेत्र जैन तीर्थ एवं पुरातात्विक पर्यटन के महत्वपूर्ण केंद्र के रूप में विकसित हो सकता है।

## चरामेति फाउंडेशन द्वारा की गई दिव्यांग सहायता

रायपुर (विश्व परिवार)। श्री पिंटू राम साहू एवं श्री महेश्वर पटेल जो कि लगभग 80-90 प्रतिशत दिव्यांग हैं उनके द्वारा दिव्यांग काइकिंग स्पर्धा में भाग लेने हेतु की जा रही प्रेक्टिस में सुविधा को ध्यान में रखते हुए पैरा कैनों सपोर्ट सीट प्रदान की गई। महेश्वर पटेल फुड डिलीवरी का काम ज्यादा से ज्यादा कर सके इस उद्देश्य से उन्हें लिथियम आयन बैटरी एवं चार्जर प्रदान किया गया। संस्था के राजेंद्र ओझा ने बताया कि उक्त कार्यक्रम हरीश कोटक, डॉ. मृणालिका ओझा, सी. पी. आर. नायडू, घनश्याम सरादे, सुभाषिणी जतीन्दर भनोट, मुकेश भाई शाह, रमेश राव, रामप्रसाद राव, वी. के. महालया, मनहरणलाल साहू, प्रेम नारायण सोलंकी, मेहुल पटेल, आई. एस. वी. श्रीनिवास राव, वीरेंद्र आडिल, कुलदीप सिंह होरा आदि के सहयोग एवं उपस्थिति में संपन्न हुआ।



## हसमुख जैन गांधी गौरव अध्यक्ष एवं सुमत लुहाड़िया उपाध्यक्ष बने



इंदौर (विश्व परिवार)। इंदौर के प्रसिद्ध समवशरण दिगम्बर जैन मंदिर अंतर्गत तुकोराज दिगम्बर जैन समाज के चुनाव सम्पन्न हसमुख जैन गांधी गौरव अध्यक्ष एवं सुमत लुहाड़िया अध्यक्ष बने वर्तमान अध्यक्ष श्रीमति रानी अशोक दोषी के प्रस्ताव पर सर्वानुमति से मनोनयन किया गया। वार्षिक साधारण सभा में सम्पूर्ण समाज जन, सम्माननीय ट्रेस्टी, पदाधिकारी बड़ी संख्या में उपस्थित रहे। समवशरण मंदिर में अत्यंत प्राचीन श्राविकाश्रम है जिसमें 60 ब्रह्मचारी बहने साधनारत है। विश्व की सबसे बड़ी स्फटिक की शांतिनाथ भगवान की प्रतिमा विराजमान है। प रतनलाल जी शास्त्री की साधन स्थली भी यही मंदिर है। ट्रेस्ट अध्यक्ष श्रीमती पुष्पा प्रदीप कुमार सिंह कासलीवाल है।

## भीम आर्मी एकता मिशन छत्तीसगढ़ के तत्वावधान में महत्वपूर्ण बैठक



रायपुर (विश्व परिवार)। भीम आर्मी एकता मिशन छत्तीसगढ़ आज भीम आर्मी एकता मिशन छत्तीसगढ़ के तत्वावधान में संगठन विस्तार एवं सामाजिक मजबूती को लेकर महत्वपूर्ण बैठक आयोजित की गई। बैठक की अध्यक्षता विलासपुर संभाग अध्यक्ष पिंटू खांडे ने की। बैठक में मुख्य अतिथि के रूप में मनोज

बंजारे एवं प्रदेश उपाध्यक्ष खिलन प्रसाद साहू विशेष रूप से उपस्थित रहे। संगठन को मजबूत एवं सक्रिय बनाने के उद्देश्य से नई नियुक्तियों की घोषणा की गई, जिसमें अक्षय चतुर्वेदी को जिला अध्यक्ष तथा सूरज सोनवानी को जिला उपाध्यक्ष एवं संतोष करियर जी को सफाईकर्मचारी संघ जिला अध्यक्ष नियुक्त किया गया। इस

अवसर पर उपस्थित अतिथियों ने नव नियुक्त पदाधिकारियों को शुभकामनाएं देते हुए संगठन के सिद्धांतों पर कार्य करने एवं समाज के हित में निरंतर सक्रिय रहने का संदेश दिया। बैठक में सामाजिक एकता, शिक्षा, संविधानिक अधिकार एवं युवाओं की भागीदारी को लेकर भी चर्चा की गई।

## एक शिक्षक की अनोखी मिसाल, अपने पैसे से बनवाया सड़क अपनी जेब से पैसे देकर चौड़ा किया गांव का रास्ता

महासमुंद (विश्व परिवार)। आज के दौर में जहां लोग एक-एक इंच जमीन के लिए लड़ते हैं, वहीं महासमुंद के एक शिक्षक ने ईंसानियत की बड़ी मिसाल पेश की है।



जिला मुख्यालय से 8 किलोमीटर दूर ग्राम लाफिनकला के बड़ुआ को बदला दुआ में शिक्षक महेंद्र पटेल का घर गांव के बीच बस्ती में है। उनके घर के सामने से गरियाबंद जिले को जोड़ने वाला मुख्य रास्ता गुजरता है। इसी रास्ते से हर साल प्रसिद्ध धार्मिक पंचकोशी यात्रा के लिए हजारों श्रद्धालु गुजरते हैं। रास्ता बेहद संकरा होने के कारण यहाँ अक्सर जाम लग जाता था। परेशान होकर राहगीर और बुजुर्ग गांव की व्यवस्था को कोसते थे। महेंद्र कहते हैं, जब लोग परेशान होकर कोसते थे, तो मुझे बहुत दुख होता था। मुझे लगा कि

अगर हम गांव का रास्ता भी साफ नहीं रख सकते, तो हमारी शिक्षा का क्या फायदा? महेंद्र इस समस्या का स्थायी समाधान चाहते थे। इसी बीच उनके घर के पास स्थित तीन झोपड़ियों के मालिकों ने अपनी झोपड़ी बेचने का प्रस्ताव रखा। महेंद्र ने तुरंत अपने पिता

5,000 वर्गफुट जमीन आम रास्ते के लिए छोड़ दी। नतीजा यह हुआ कि 3 फीट की संकरी गली आज एक चौड़े चौक में बदल चुकी है।


यह रास्ता महासमुंद और गरियाबंद जिले की सीमा को जोड़ता है। इस वजह से दोनों जिलों के दर्जनों गांवों के लोग रोजाना यहाँ से आते-जाते हैं। पहले जहाँ एक बाइक भी मुश्किल से निकलती थी, वहाँ अब चारपहिया वाहन आसानी से चल रहे हैं। गली चौड़ी होने से अब वहाँ एक सुंदर चौक बन गया है, जहाँ सार्वजनिक कार्यक्रम भी होते हैं। महेंद्र पटेल की इस पहल का

असर अब पूरे गांव में दिख रहा है। उनसे प्रेरणा लेकर गांव के अन्य लोग जैसे झलक राम साहू, स्व. तोरण साहू, विनोद पटेल, गिरीश साहू और चंद्रलाल साहू ने भी नई परंपरा शुरू की है। ये लोग जब भी अपना नया मकान बना रहे हैं, तो सड़क के लिए खुद अपनी जमीन छोड़ रहे हैं। शिक्षक महेंद्र अब ग्रामीणों को अतिक्रमण न करने की नैतिक शिक्षा दे रहे हैं। उनका मानना है, जो दूसरों का रास्ता रोकते हैं, उनकी तरकी का रास्ता ईश्वर रोक देता है। अब पूरे जिले में इस मॉडल की चर्चा है। वह नया मकान बनाने वालों से सामने जगह छोड़ने की अपील करते हैं। बात न बनने पर, वह लोगों को आर्थिक सहयोग देकर भी सड़क के लिए जगह छोड़ने के लिए मना लेते हैं।

शिक्षक महेंद्र अब ग्रामीणों को अतिक्रमण न करने की नैतिक शिक्षा दे रहे हैं। उनका मानना है, जो दूसरों का रास्ता रोकते हैं, उनकी तरकी का रास्ता ईश्वर रोक देता है। अब पूरे जिले में इस मॉडल की चर्चा है। वह नया मकान बनाने वालों से सामने जगह छोड़ने की अपील करते हैं। बात न बनने पर, वह लोगों को आर्थिक सहयोग देकर भी सड़क के लिए जगह छोड़ने के लिए मना लेते हैं।

## राष्ट्रसंत संजय मुनि ने मध्यप्रदेश सरकार द्वारा एसआईटी गठन की प्रशंसा की

नई दिल्ली (विश्व परिवार)। क्रांतिकारी राष्ट्रसंत संजय मुनि ने मध्य प्रदेश सरकार को आशीर्वाद देते हुए कहा कि जैन साधु संतों के सुरक्षा और बिहार यात्रा के लिए मध्य प्रदेश सरकार द्वारा एसआईटी का गठन करते हुए अनमोल कार्य किया है।



क्रांतिकारी राष्ट्र संत संजय मुनि ने कहा कि सभी साधु संतों के आवाहन पर जिसमें परम पूज्य आचार्य 108 श्री समय सागर महाराज जी परम पूज्य 108 सुधा सागर महाराज जी परम पूज्य पताधीश आचार्य 108 श्री विशुद्ध सागर महाराज जी, 108 श्री प्रमाण सागर महाराज जी 108 श्री सुनील सागर महाराज जी परम पूज्य आचार्य 108 श्री पुष्पदंत सागर महाराज जी परम पूज्य 108 श्री आगम 108 श्री गम सागर महाराज जी परम पूज्य 108 श्री

सुशय सागर महाराज जी परम पूज्य 105 जानमती माताजी आदि साधु संतों के अमृत वचनों का ध्यान रखते हुए केंद्र सरकार और राज्य सरकार को जैन समाज के माध्यम से संपूर्ण देश में जैन साधु संतों के बिहार यात्रा के अवसर पर संपूर्ण पुलिस सुरक्षा प्रदान करते हुए पुलिस बल के साथ समुचित सुरक्षा व्यवस्था का ध्यान रखते हुए संपूर्ण राज्य सरकार को इस पर कार्रवाई

करना चाहिए। विगत दिनों रीवा में दो पूज्य माता जी के अज्ञात वाहन चालक में कार से दुर्घटना ग्रस्त कर दिया था इस दुर्घटना में आकस्मिक निधन पर दो माताजी का देव लोक गमन से संपूर्ण जैन समाज बहुत उत्तेजित और आक्रोष हुआ। जैन समाज अपने विरोध स्वरूप 25 मई को मौन रैली संपूर्ण देश में अपने अपने क्षेत्र के कलेक्टर कार्यालय से केंद्र सरकार राज्य सरकार के माननीय राष्ट्रपति जी प्रधानमंत्री, केंद्रीय गृह मंत्री और समस्त प्रदेशों के मुख्यमंत्री जी को अपना ज्ञापन पत्र दिया कि देश में संतों की पूर्ण सुरक्षा के साथ उनका आदर सम्मान रखा जाए जिस तरह से राजनीतिक जीआईपी लोगों को प्रोटोकाल सुरक्षा प्रदान की जाती है।

### संक्षिप्त समाचार

#### सार्वजनिक क्षेत्र की तेल कंपनियों ने उपभोक्ताओं को सुचारु एवं निर्बाध सेवाओं का भरोसा दिलाया

रायपुर : सार्वजनिक क्षेत्र की ऑयल मार्केटिंग कंपनियों (ओएमसी) — इंडियन ऑयल, बीपीसीएल एवं एचपीसीएल — देशभर में पेट्रोल (एमएस), डीजल (एचएसडी) एवं एलपीजी की निर्बाध उपलब्धता सुनिश्चित करने के लिए लगातार संचालन एवं लॉजिस्टिक समन्वय बनाए हुए हैं। कई क्षेत्रों में ईंधन की मांग में वृद्धि के बावजूद कंपनियों आपूर्ति व्यवस्था को सुचारु बनाए रखने हेतु निरंतर कार्य कर रही हैं। हाल के दिनों में ओएमसी ने मई 2026 में पिछले वर्ष की समान अवधि की तुलना में पेट्रोलियम उत्पादों की खपत में उल्लेखनीय वृद्धि दर्ज की है, जिसका विवरण निम्नानुसार है:

राज्य 7 पेट्रोल (एमएस) रिटेल 7 डीजल (एचएसडी) रिटेल, छत्तीसगढ़ 7 7.9 प्रतिशत 7 15.4 प्रतिशत

ईंधन की बढ़ी हुई मांग का प्रमुख कारण कृषि क्षेत्रों में मौसमी गतिविधियों में तेजी तथा सार्वजनिक क्षेत्र के रिटेल आउटलेट्स पर अन्य आपूर्तिकर्ताओं की तुलना में मूल्य अंतर के चलते संस्थागत एवं वाणिज्यिक उपभोक्ताओं का पीएसयू आउटलेट्स की ओर रुख करना है। तेल उद्योग उपभोक्ताओं को आश्चर्य करना चाहता है कि देशभर में पेट्रोल, डीजल एवं एलपीजी का पर्याप्त भंडार उपलब्ध है तथा निर्बाध आपूर्ति बनाए रखने के लिए सभी आवश्यक कदम उठाए जा रहे हैं।

#### निसान ग्रेवाइट सीएनजी ने दिवन सिलेंडर रेट्रोफिटमेंट किट के साथ सेगमेंट में रखा कदम

रायपुर। निसान मोटर इंडिया प्राइवेट लिमिटेड (एनएमआईपीएल) ने आज ऑल-न्यू निसान ग्रेवाइट के लिए सरकार द्वारा प्रमाणित सीएनजी रेट्रोफिटमेंट किट लॉन्च करने का एलान किया। सेगमेंट में पहली बार स्मार्ट दिवन-सिलेंडर टेक्नोलॉजी पेश की गई है, जिससे 7-सीटर मॉड्यूलैरिटी और यूजएबिलिटी दोनों बनाए रखने में मदद मिलेगी। इसे 16 राज्यों में 82,999 रुपये की शुरुआती कीमत पर उपलब्ध कराया जा रहा है। ग्रेवाइट सीएनजी को इस तरह से डिजाइन किया गया है, जिससे ग्राहकों को ज्यादा स्मार्ट, ज्यादा फिफथी और पर्यावरण के दृष्टिकोण से ज्यादा बेहतर समाधान मिलेगा। साथ ही इस किट के लगने के बाद भी तीसरी पंक्ति में पर्याप्त जगह रहेगी, जिससे कम्पर्ट और रोजाना की गतिविधियों की व्यावहारिकता बनी रहेगी। निसान एंड इंजिनियरी के डिजीनल वाइस प्रेसिडेंट एवं मिडल ईस्ट, केएसए, सीआईएस व भारत के प्रेसिडेंट श्री थियरी सबाग ने कहा भारत निसान के लिए लगातार रणनीतिक रूप से महत्वपूर्ण बाजार बना हुआ है और हम यहां ग्राहकों की बदलती जरूरतों के अनुरूप प्रासंगिक, सुगम और भविष्य के लिए तैयार मोबिलिटी सॉल्यूशंस एवं प्रोडक्ट उपलब्ध कराने पर फोकस कर रहे हैं। ऑल-न्यू निसान ग्रेवाइट के साथ सीएनजी विकल्प की पेशकश इस दिशा में उल्लेखनीय कदम है। ग्रेवाइट सीएनजी के साथ हम ऐसे ग्राहकों को प्रमाणित एवं व्यावहारिक समाधान दे रहे हैं, जो परिवार के लिए भरपूर स्पेस, रोजाना की आवाजाही और प्रमुख सीएनजी मार्केट्स में कम लागत पर यात्रा का विकल्प चाहते हैं।

निसान मोटर इंडिया के मैनेजिंग डायरेक्टर श्री सौरभ वत्स ने कहा मैग्नाइट सीएनजी को लेकर ग्राहकों की तरफ से बेहतर सकारात्मक प्रतिक्रिया मिलने के बाद अब ऑल-न्यू निसान ग्रेवाइट के लिए सेगमेंट में पहली बार दिवन-सिलेंडर सॉल्यूशन पेश करने की हमें खुशी है। इसे ऐसे ग्राहकों के लिए डिजाइन किया गया है, जो रोजाना की पारिवारिक जरूरतों के लिए 7-सीटर एमपीवी के साथ व्यावहारिकता, लचीलापन और सहूलियत चाहते हैं।

## महंगाई, खाद संकट और जनविरोधी नीतियों के खिलाफ कांग्रेस का हुंकार

### गरियाबंद में पदयात्रा, प्रदर्शन और मासिक बैठक के जरिए सरकार पर साधा निशाना

गरियाबंद ( विश्व परिवार )। देश में लगातार बढ़ती महंगाई, पेट्रोल-डीजल एवं रसोई गैस की कीमतों में बेतहाशा वृद्धि और किसानों को पर्याप्त खाद नहीं मिलने के मुद्दे पर जिला कांग्रेस कमेटी ने मंगलवार को जोरदार प्रदर्शन करते हुए केंद्र और राज्य सरकार के खिलाफ मोर्चा खोल दिया। जिला कांग्रेस भवन से तिरंगा चौक तक विशाल पदयात्रा निकालकर कांग्रेस नेताओं और कार्यकर्ताओं ने सरकार विरोधी नारे लगाए तथा आम जनता और किसानों की समस्याओं को लेकर आक्रोश व्यक्त किया।

इससे पहले जिला कांग्रेस कमेटी की मासिक बैठक जिलाध्यक्ष सुखचंद बेसरा के नेतृत्व में आयोजित हुई, जिसमें पूर्व पंचायत मंत्री अमितेश शुक्ला, बिन्दानवागढ़ विधायक जनक ध्रुव तथा जिला पंचायत सदस्य संजय नेताम मुख्य रूप से उपस्थित रहे। बैठक में



संगठन को बूथ स्तर तक मजबूत करने और आगामी जनआंदोलन की रणनीति पर विस्तार से चर्चा की गई।

पूर्व मंत्री अमितेश शुक्ला ने केंद्र सरकार की आर्थिक नीतियों पर हमला बोले हुए कहा कि पेट्रोल-डीजल की कीमतों में लगातार बढ़तीरी से परिवहन खर्च बढ़ गया है, जिसका सीधा असर खाद सामग्री, सब्जी, दाल, सीमेंट, सरिया और रोजमर्रा की वस्तुओं पर पड़ रहा है। वहीं रसोई गैस सिलेंडर के बढ़ते दामों ने

गृहणियों का बजट पूरी तरह बिगाड़ दिया है। विधायक जनक ध्रुव ने आरोप लगाया कि भाजपा सरकार आम जनता की परेशानियों को नजरअंदाज कर बड़े उद्योगपतियों को फायदा पहुंचाने में लगी हुई है। उन्होंने कहा कि किसान, मजदूर, व्यापारी और मध्यम वर्ग सभी महंगाई से परेशान हैं, लेकिन सरकार राहत देने के बजाय टैक्स बढ़ाकर जनता की जेब पर बोझ डाल रही है।

किसानों के खाद संकट पर कांग्रेस का

हमला- कांग्रेस नेताओं ने किसानों को पर्याप्त मात्रा में खाद नहीं मिलने का मुद्दा भी प्रमुखता से उठाया। जिलाध्यक्ष सुखचंद बेसरा ने कहा कि खरीफ सीजन शुरू होने से पहले किसान खाद के लिए भटक रहे हैं, लेकिन सरकार व्यवस्थाएं सुधारने में विफल साबित हो रही है। उन्होंने चेतावनी दी कि यदि किसानों की समस्याओं का समाधान नहीं हुआ तो कांग्रेस उग्र आंदोलन करेगी।

तिरंगा चौक पहुंचकर पदयात्रा सभा में तब्दील हो गई, जहां कांग्रेस नेताओं ने सरकार के खिलाफ जमकर भाषण दिए। इसके बाद कांग्रेस प्रतिनिधिमंडल ने तहसीलदार चित्रेश देवांगन को राज्यपाल एवं कलेक्टर के नाम ज्ञापन सौंपते हुए पेट्रोल-डीजल और गैस की कीमतों में कमी करने तथा किसानों को पर्याप्त खाद उपलब्ध कराने की मांग की।

बूथ स्तर तक संगठन मजबूत करने का निर्णय- बैठक में संगठन मजबूती पर विशेष जोर देते हुए कांग्रेस कार्यकर्ताओं को गांव-गांव और घर-घर जाकर जनता की समस्याएं सुनने

तथा सरकार की जनविरोधी नीतियों के खिलाफ जनजागरण अभियान चलाने का आह्वान किया गया। जिला पंचायत सदस्य संजय नेताम ने कहा कि कांग्रेस संगठन समुद्र की तरह विशाल और मजबूत है तथा प्रत्येक कार्यकर्ता बूथ स्तर तक सक्रिय होकर पार्टी की विचारधारा को जन-जन तक पहुंचा रहा है।

इस अवसर पर नीरज ठाकुर, रमेश शर्मा, अमित मिरी, पुष्पा साहू, महेश्वरी शाह, लोकेंद्र कोमरा, सेवन पुजारी, गजेंद्र साहू, लखन लाल साहू, पन्ना लाल साहू, पवन सोनकर, डॉ. चिराग अली, कमलेश यादव, ऑंकार सिंह ठाकुर, श्रवण सतपथी, सुभाष यादव, कुंजल यादव, मेघराज बघेल, महेश्वर बघेल, जुनेद खान, रमीज राजा, राजेश साहू, प्रेम सोनवानी सहित जिले भर से बड़ी संख्या में कांग्रेस पदाधिकारी, युवा कांग्रेस, महिला कांग्रेस एवं विभिन्न प्रकोष्ठों के कार्यकर्ता उपस्थित रहे। कार्यक्रम का संचालन कमलेश यादव ने किया जबकि आभार प्रदर्शन महिला जोर देते हुए कांग्रेस कार्यकर्ताओं को गांव-गांव और घर-घर जाकर जनता की समस्याएं सुनने

## रेत माफियाओं पर प्रशासन का बड़ा प्रहार

### दो दिनों में दो चैन माउटेन मशीन जब्त, अवैध उत्खनन और परिवहन पर ताबड़तोड़ कार्रवाई

गरियाबंद ( विश्व परिवार )। जिले में अवैध रेत उत्खनन और परिवहन के खिलाफ प्रशासन ने सख्त रुख अपनाते हुए लगातार बड़ी कार्रवाई की है। खनिज विभाग और पुलिस विभाग की संयुक्त टीम ने 24 मई 2026 को तहसील राजिम अंतर्गत ग्राम पितरबंद में दबिश देकर अवैध रेत उत्खनन करते हुए एक चैन माउटेन मशीन को मौके से जब्त किया। कार्रवाई दोपहर 2:30 बजे की गई। जब मशीन को आगामी आदेश तक सुरक्षा की दृष्टि से ग्राम पंचायत पितरबंद के सरपंच की अभिरक्षा में सौंप दिया गया है।

इसके अगले ही दिन 25 मई 2026 को तहसील छुरा के ग्राम नागझर में अवैध खनन की शिकायत मिलने पर खनिज अमले ने त्वरित कार्रवाई करते हुए एक और चैन माउटेन मशीन जब्त



की। जब्त मशीन को थाना पिंभोर की अभिरक्षा में रखा गया है।

खनिज विभाग के अनुसार वित्तीय वर्ष 2026-27 में अब तक अवैध रेत उत्खनन के 3 प्रकरणों में 3 लाख 30 हजार रुपए की समझौता राशि वसूली गई है, जबकि अवैध परिवहन के 24 मामलों में 6 लाख 23 हजार 750 रुपए की कार्रवाई की जा चुकी है। इसके अलावा अवैध उत्खनन के 7 और अवैध परिवहन के 13 मामलों में कार्रवाई की प्रक्रिया शुरू है। प्रशासन ने स्पष्ट किया है कि

अवैध उत्खनन और परिवहन में संलिप्त जाहनों पर खान एवं खनिज विकास एवं विनियमन अधिनियम 1957 तथा छत्तीसगढ़ गौण खनिज नियम 2015 के तहत कड़ी कार्रवाई की जाएगी।

जिला प्रशासन ने यह भी साफकिया कि रेत से भरी हाईवा बेखौफदौड़ रही है और प्रशासन उदासीन है जैसी बातें तथ्यहीन हैं। जिला स्तरीय टास्कफोर्स समिति द्वारा लगातार अलग-अलग स्थानों पर सघन जांच और कार्रवाई की जा रही है।

## बस्तर में खनिज विभाग की बड़ी कार्रवाई, अवैध रेत और चुना पत्थर परिवहन में 36 वाहन जब्त



बनियागांव क्षेत्रों में निरीक्षण किया। इस दौरान अवैध रूप से गौण खनिज चुना पत्थर एवं रेत का उत्खनन, परिवहन और भंडारण करते पाए जाने पर संबंधित परिवहनकर्ताओं, उत्खननकर्ताओं एवं भंडारणकर्ताओं के विरुद्ध प्रकरण दर्ज किए गए। कार्रवाई के दौरान कुल 36 वाहनों को जब्त कर पुलिस अभिरक्षा में सौंपा गया है। इसके अलावा चार भंडारणकर्ताओं के विरुद्ध भी नियमानुसार कार्रवाई की जा रही है।

खनिज विभाग ने बताया कि सभी प्रकरणों में छत्तीसगढ़ गौण खनिज नियमावली 2015 के नियम 71 तथा खान एवं खनिज (विकास एवं विनियमन) अधिनियम 1967 की धारा 21 के तहत दंडात्मक कार्रवाई सुनिश्चित की गई है। इस कार्रवाई में खनि अधिकारी श्री शिखर चेरपा, सहायक खनि अधिकारी श्री जागृत गायकवाड, खनि निरीक्षक श्री अंकित पुरी, अनि सिपाही श्री डिकेश्वर खरे, नगर सैनिक श्री विजय कश्यप, श्री कृष्णा बघेल एवं सहदेव बघेल सहित जिला खनिज जांच उड़नदस्ता दल के सदस्य उपस्थित रहे।

## ग्रामीण अंचलों में स्वास्थ्य सेवाओं को दुरुस्त करने पर जोर



### सीएमएचओ ने किया बस्तर-लोहंडीगुड़ा के स्वास्थ्य केंद्रों का औचक निरीक्षण

जगदलपुर/विश्व परिवार )। कलेक्टर श्री आकाश छिकारा के निर्देशानुसार जिले के दूरस्थ और ग्रामीण अंचलों में स्वास्थ्य सेवाओं को गुणवत्ता को सुदृढ़ करने तथा राष्ट्रीय कार्यक्रमों के बेहतर क्रियान्वयन के लिए मुख्य चिकित्सा एवं स्वास्थ्य अधिकारी डॉ. संजय बसाक एवं जिला टीकाकरण अधिकारी डॉ. सी. मैत्री द्वारा विभिन्न स्वास्थ्य केंद्रों का औचक निरीक्षण किया गया। इस दौरान अधिकारियों ने जमीनी स्तर पर उपलब्ध स्वास्थ्य सेवाओं का जायजा लिया और मैदानी अमले को पूरी निष्ठा के साथ शत-प्रतिशत कार्य करने की दिशा में प्रेरित किया। स्वास्थ्य विभाग की इस टीम ने ग्रामीण क्षेत्रों का सघन भ्रमण करते हुए बस्तर विकासखंड के उप स्वास्थ्य केंद्र बालोंगे से अपने निरीक्षण की शुरुआत की। इसके पश्चात टीम ने प्राथमिक स्वास्थ्य केंद्र मुंडागांव, प्राथमिक स्वास्थ्य केंद्र रेतमा, उप स्वास्थ्य केंद्र भैंसगांव

और प्राथमिक स्वास्थ्य केंद्र घोडिया का बारीकी से निरीक्षण कर स्वास्थ्य सेवाओं और व्यवस्थाओं को परखा। इसके साथ ही अधिकारियों की टीम सामुदायिक स्वास्थ्य केंद्र लोहंडीगुड़ा पहुंची और वहां की आपातकालीन व नियमित व्यवस्थाओं का अवलोकन किया। निरीक्षण के दौरान सीएमएचओ डॉ. संजय बसाक और जिला टीकाकरण अधिकारी डॉ. सी. मैत्री ने राष्ट्रीय और राज्य स्तरीय स्वास्थ्य योजनाओं की बिंदुवार प्रगति की गहन समीक्षा की। अधिकारियों ने राष्ट्रीय टीबी नियंत्रण कार्यक्रम और राष्ट्रीय मलेरिया नियंत्रण कार्यक्रम के तहत किए जा रहे कार्यों की समीक्षा करते हुए गर्भवती व शिशुवती महिलाओं की समय पर जांच और उचित देखभाल हेतु निर्देश दिए। इसके साथ ही मुख्यमंत्री स्वस्थ बस्तर अभियान के प्रभावी क्रियान्वयन और ग्रामीणों को इसके लाभ के प्रति जागरूक करने पर विशेष जोर दिया गया। कैंसर से बचाव के लिए अत्यंत महत्वपूर्ण एचपीवी वैक्सीन से लाभान्वित हो चुकी किशोरियों के फॅलोअप की जानकारी लेते हुए अधिकारियों

ने नई किशोरियों को लाभांशित करने के लिए उनके माता-पिता की काउंसलिंग करने और उन्हें जागरूक करने के व्यावहारिक तरीके भी समझाने कहा। राष्ट्रीय टीकाकरण कार्यक्रम की ओर अधिक सुदृढ़ बनाने के उद्देश्य से जिला टीकाकरण अधिकारी डॉ. सी. मैत्री ने सभी रुग्ण हेल्थ ऑर्गनाइजर्स को यूनिवर्सल पोर्टल पर शत-प्रतिशत प्रविष्टि सुनिश्चित करने और रिपोर्टिंग एंड चाइल्ड हेल्थ एट्री को समय पर अपडेट कराने की बात कही। इसके अलावा प्राथमिक स्वास्थ्य केंद्रों में कार्यरत कोल्ड चैन हैंडलर्स को वैक्सीन के सही रखरखाव और वैक्सीन वायल मॉनिटर की बारीकियों के बारे में विस्तार से समझाया गया, ताकि टीकों की प्रभावशीलता और गुणवत्ता हर हाल में बनी रहे। इस औचक निरीक्षण के दौरान सभी प्राथमिक स्वास्थ्य केंद्रों में ग्रामीण स्वास्थ्य सहायक, स्टाफ नर्स और लैब टेक्नीशियन मौजूद पाए गए। वहीं आयुष्मान आरोग्य मंदिरों में भी ग्रामीण स्वास्थ्य अधिकारी और सामुदायिक स्वास्थ्य अधिकारी उपस्थित रहकर अपनी सेवाएं दे रहे थे।

## छोटे शहर से OTT तक... अमन तिवारी 'बाबी' की उड़ान बनी युवाओं के लिए प्रेरणा

गरियाबंद ( विश्व परिवार )। छत्तीसगढ़ के छोटे जिले गरियाबंद से निकलकर मायानगरी मुंबई तक अपनी प्रतिभा का परचम लहराने वाले युवा कलाकार अमन तिवारी उर्फ 'बाबी' आज जिले के युवाओं के लिए नई उम्मीद बनकर उभरे हैं। उनकी लगातार बढ़ती सफलता और मनोरंजन जगत में मजबूत होती पहचान पर पूर्व विधायक संतोष उपाध्याय ने अपने निवास पर उनका भव्य सम्मान किया।



सम्मान समारोह में बाबी को भगवान गणपति की प्रतिमा, शाल और श्रीफल भेंट कर शुभकामनाएं दी गईं। इस दौरान संतोष उपाध्याय ने कहा कि छोटे शहर और ग्रामीण परिवेश से निकलकर मुंबई जैसे बड़े मंच तक पहुंचना आसान नहीं होता। यह केवल मेहनत, अनुशासन और जुनून से संभव होता है। उन्होंने कहा कि बाबी की उपलब्धि केवल उनके परिवार की नहीं, बल्कि पूरे गरियाबंद जिले का गौरव है। आज जब

सफर में ही जिस तरह पहचान बनाई है, वह बताता है कि आने वाले समय में वे बड़े मंचों पर जिले का नाम और ऊंचा करेंगे।

उन्होंने कहा कि बाबी की सफलता आने वाली पीढ़ी को यह संदेश दे रही है कि बड़े सपने देखने से डरना नहीं चाहिए। वर्तमान में अमन तिवारी उर्फ बाबी मुंबई और दिल्ली में अपनी आगामी वेब सीरीज रेंट वाला घर की शूटिंग में व्यस्त हैं। लगातार नए प्रोजेक्ट्स पर काम कर रहे बाबी का अगला लक्ष्य बड़े बैनर की फिल्मों में अपनी मजबूत पहचान बनाना है। मनोरंजन जगत में जिस तेजी से उनका सफर आगे बढ़ रहा है, उसे देखकर यह सफर नजर आने लगा है कि आने वाले समय में वे OTT की दुनिया का बड़ा चेहरा बन सकते हैं।

इस अवसर पर वरिष्ठ पत्रकार ज्ञानेश तिवारी ने बेटे की सफलता पर भावुक होते हुए कहा कि बच्चों को केवल पढ़ाई तक सीमित नहीं रखना चाहिए। उन्हें खेल, ड्रामा और रचनात्मक गतिविधियों में आगे बढ़ने का पूरा अवसर मिलना चाहिए।

उन्होंने कहा कि हर बच्चे की अपनी अलग पहचान और रुचि होती है। माता-पिता का काम दिशा देना है, दबाव बनाना नहीं। जब परिवार बच्चों के सपनों का साथ देता है, तब वे अपनी असली क्षमता तक पहुंचते हैं। उन्होंने कहा कि बाबी की सफलता इसी सोच का परिणाम है, जिसने यह साबित कर दिया कि छोटे शहर का युवा भी बड़े मंच पर अपनी चमक बिखेर सकता है। गरियाबंद जैसे छोटे जिले से निकलकर हज़ारों प्लेटफॉर्म तक पहुंचना केवल एक कलाकार की उपलब्धि नहीं, बल्कि पूरे क्षेत्र के युवाओं के लिए प्रेरणा है।

कार्यालय अधीक्षण अभियंता, लोक निर्माण विभाग, (वि./ यां.) मंडल, बिलासपुर (छ.ग.)  
ई-प्रोक्वोरमेंट निविदा सूचना  
Portal: <http://eproc.cgstate.gov.in>

नि.आ.सू. दिनांक 22/05/2026 तथा Online Bid Submission की आंतिम तिथि 08/06/2026  
Physical Submission Last Date 12/06/2026  
ऑनलाइन निविदा प्रथम आमंत्रण

क्र.	नि.आ.सू. क्रमांक	ऑनलाइन टेंडर नंबर	कार्य का नाम	लागत (लाख में)
1	10	191523	Providing complete electrification work in 1st floor of newly additional room & maintenance/renovation works of old room and campus of Circuit House At Raigarh, District-Raigarh (C.G)	197.97

निविदा में भाग लेने की प्रक्रिया एवं निविदा के संबंध में विस्तृत जानकारी विभाग के उपरोक्त वेबसाइट में देखे जा सकते हैं।  
अधीक्षण अभियंता  
लो.नि.वि., (वि./यां.) मण्डल  
बिलासपुर (छ.ग.)  
जी -262700978/5

## विधायक राजेश मूणत एवं महापौर मीनल चौबे ने किया भूमिपूजन

रायपुर (विश्व परिवार)। आज रायपुर पश्चिम विधानसभा क्षेत्र अंतर्गत नगर पालिका निगम रायपुर के नेताजी कन्हैयालाल बाजारी वार्ड क्रमांक 15 गुडियारी महावीर स्कूल के पीछे क्षेत्र में पहुंचकर रायपुर पश्चिम विधायक एवं प्रदेश के पूर्व कैबिनेट मंत्री श्री राजेश मूणत और नगर पालिका निगम रायपुर की महापौर श्रीमती मीनल चौबे ने अधोसंरचना मद अंतर्गत 38 लाख रू. की स्वीकृत लागत से वार्ड 15 में नील के घर से राव के घर तक रोड निर्माण कार्य, शुभम चंद्राकर के घर के पास गली में रोड निर्माण कार्य, अना चौक से शिव मंदिर लाईन में नाली निर्माण कार्य, मानस भवन गुडियारी के पीछे नाली निर्माण कार्य, डीडी नगर के आस पास के क्षेत्र एवं हेमा निवास के सामने साहू जी के घर तक एवं ब्रह्मानंद किराना स्टोर्स के पीछे गली में वर्मा जी के घर तक



नाली चौड़ीकरण मरम्मत एवं नाली व पुलिया निर्माण कार्य शीघ्र करवाने नगर निगम लोककर्म विभाग अध्यक्ष श्री दीपक जायसवाल नगर निगम खेलकूद एवं युवा कल्याण विभाग अध्यक्ष श्री नंदकिशोर साहू, जोन 1 जोन अध्यक्ष श्री

गजू साहू, नेताजी कन्हैयालाल बाजारी वार्ड पार्श्व श्री राजेश देवांगन, पूर्व पार्श्व श्री ओंकार बैस, श्री विनोद अग्रवाल, जोन 1 जोन कमिश्नर श्री अंशुल शर्मा सीनियर, कार्यपालन अभियंता श्री दीपिका कुमार पैकार, सहायक अभियंता श्री शरद देशमुख,

उपअभियंता श्री गोपाल प्रधान सहित बड़ी संख्या में वार्ड 15 क्षेत्र के निवासी गणमान्यजनों, सामाजिक कार्यकर्ताओं, महिलाओं, वरिष्ठ नागरिकों, नवयुवकों बच्चों, आमजनों की उपस्थिति में श्रीफल फोड़कर एवं कुदाल चलाकर भूमिपूजन

करते हुए कार्यांश कर नागरिकों को शानदार सौगात दी।

रायपुर पश्चिम विधायक श्री राजेश मूणत एवं महापौर श्रीमती मीनल चौबे ने भूमिपूजन करे जोन 1 जोन कमिश्नर को तत्काल स्वीकृति अनुसार वार्ड 15 के क्षेत्र में अधोसंरचना मद अंतर्गत विभिन्न 5 स्थानों पर 38 लाख रू. की स्वीकृति से सीसी रोड नाली आदि निर्माण एवं विकास के नये कार्यों को तत्काल स्थल पर प्रारंभ करवाकर सतत मॉनिटरिंग करते हुए तय समय सीमा के भीतर जनहित में प्राथमिकता के साथ पूर्ण करवाना सुनिश्चित करने निर्देशित किया। वार्ड पार्श्व श्री राजेश देवांगन ने वार्ड 15 में नये विकास कार्य प्रारंभ करने पर समस्त वार्डवासियों की ओर से रायपुर पश्चिम विधायक श्री राजेश मूणत एवं महापौर श्रीमती मीनल चौबे को हार्दिक धन्यवाद दिया।

## कांग्रेस को आदिवासी हितों की चिंता नहीं, सिर्फ राजनीतिक भ्रम फैलाने की आदत: कश्यप

रायपुर (विश्व परिवार)। छत्तीसगढ़ शासन के वन एवं जलवायु परिवर्तन मंत्री केशव कश्यप ने प्रदेश कांग्रेस अध्यक्ष दीपक बैज के डी-लिस्टिंग मामले में दिए गए बयान पर तीखी प्रतिक्रिया व्यक्त करते हुए कहा है कि कांग्रेस पार्टी और उसके नेता आदिवासी समाज को गुमराह करने का प्रयास कर रहे हैं। कांग्रेस को न आदिवासियों की चिंता है और न ही उनके अधिकारों की रक्षा से कोई लेना-देना। कांग्रेस ने दशकों तक आदिवासी समाज के नाम पर केवल राजनीति की, उनका शोषण किया और उन्हें विकास से दूर रखा।



वन मंत्री कश्यप ने कहा कि आज जब देशभर का जनजातीय समाज अपने संवैधानिक अधिकारों और अस्मिता की रक्षा के लिए आवाज उठा रहा है, तब कांग्रेस यह स्पष्ट करे कि वह वास्तविक आदिवासी समाज के अधिकारों के साथ है या उन लोगों के साथ जो आदिवासी सुविधाओं का अनुचित लाभ लेकर मूल वनवासी समाज के हिस्से को कमजोर कर रहे हैं। उन्होंने कहा कि डी-लिस्टिंग का मुद्दा किसी के खिलाफ नहीं, बल्कि वास्तविक जनजातीय समाज के हित और अधिकारों की रक्षा का विषय है। कांग्रेस इस

गंभीर विषय को भी वोट बैंक की राजनीति और भ्रम फैलाने का माध्यम बना रही है। कांग्रेस को यह याद रखना चाहिए कि आदिवासी समाज अब जागरूक हो चुका है और वह राजनीतिक पाखंड को अच्छी तरह समझता है।

वनमंत्री कश्यप ने कहा कि कांग्रेस के शासनकाल में आदिवासी क्षेत्रों में न शिक्षा पहुंची, न स्वास्थ्य सुविधाएं और न ही रोजगार के अवसर। वन अधिकार कानून और पैसा कानून के नाम पर कांग्रेस ने केवल झूठे वादे किए। कांग्रेस के समय आदिवासी इलाकों में भ्रष्टाचार, बिचौलिया तंत्र और शोषण चरम पर था। आज भाजपा सरकार आदिवासी समाज को सम्मान, अधिकार और विकास देने का काम कर रही है तो कांग्रेस को यह रास नहीं आ रहा।

## सुरक्षा व्यवस्था के लिए पुलिस सहायता केंद्र खोला जाना आवश्यक

बलौदा बाजार (विश्व परिवार)। नगर पालिका क्षेत्र अंतर्गत पुराना मवेशी बाजार व सज्जी मंडी क्षेत्र में अक्सर होने वाले लूटपाट की घटना को लेकर नगर पालिका अध्यक्ष अशोक जैन के द्वारा इस व्यावसायिक क्षेत्र में पुलिस चौकी पुलिस सहायता केंद्र खोले जाने संबंधी मांग पत्र कैबिनेट मंत्री एवं क्षेत्रीय विधायक टंकराम वर्मा सहित कलेक्टर एवं पुलिस अधीक्षक को सौंपा गया। जन सुरक्षा की दृष्टिकोण से मांग को जायज बताते हुए चर्चा अनुरूप कैबिनेट मंत्री टंकराम वर्मा ने अतिशीघ्र मांग को पूर्ण किये जाने की बात कही। ज्ञापन में उल्लेख किया गया है कि पुराना मवेशी बाजार एवं सज्जी मंडी क्षेत्र में बाजार का प्रमुख



व्यावसायिक प्रतिष्ठान स्थापित है साथ ही इस इलाके में सुबह से शाम तक खरीदारी करने वाले लोगों का आवागमन रहता है, जहां समय-समय पर शराब अन्य नशा किये लोगों के द्वारा लूटपाट एवं चोरी की जाती है, साथ ही शराब की बिक्री भी की जाती है, किसी के कुछ कहने पर मारपीट कर दहशत फैलाने की कोशिश आम बात है, गांव व शहर के नागरिकों से लूटपाट

एवं दबाव पूर्वक रूपों की लूट सामानों की लूट व सामान वह गाड़ी चोरी जैसी घटना आम रूप से होते रहती है, नगर पालिका अध्यक्ष अशोक जैन ने उक्त बाजार क्षेत्र में अवैध धंधों के रोकथाम व अपराधों में अंकुश लगाए जाने के लिए मवेशी बाजार एवं मंडी रोड क्षेत्र में पुलिस चौकी पुलिस सहायता केंद्र खोले जाने की मांग हेतु चर्चा की गई।

## बीरगांव महापौर ने क्षेत्र में चल रहे विकास कार्यों का किया निरीक्षण

विकास कार्यों में लापरवाही बर्दाश्त नहीं की जाएगी, अधिकारियों को दिए निर्देश

बीरगांव (विश्व परिवार)। बीरगांव महापौर ने क्षेत्र में चल रहे विभिन्न विकास कार्यों का स्वयं उपस्थित होकर प्रत्यक्ष स्थल निरीक्षण किया। निरीक्षण के दौरान कुछ कमियां पाई गईं, जिन्हें गंभीरता से लेते हुए महापौर जी ने संबंधित अधिकारियों को तत्काल सुधार करने के सख्त निर्देश दिए। लोक निर्माण विभाग के प्रभारी इकराम अहमद ने बताया की महापौर श्री नंदलाल देवांगन जी ने आज अधिकारियों के साथ बीरगांव नगर निगम क्षेत्र में चल



रहे रोड, नाली जैसे विभिन्न विकास कार्यों का स्थल निरीक्षण किया। निरीक्षण के दौरान कुछ कमियां पाई गईं, जिसके बाद महापौर ने नाराजगी दिखाते हुए संबंधित अधिकारियों को तत्काल सुधार

करने के सख्त निर्देश दिए। उन्होंने स्पष्ट कहा कि विकास कार्यों की गुणवत्ता में किसी भी प्रकार की लापरवाही बर्दाश्त नहीं की जाएगी और जनता को बेहतर सुविधाएं उपलब्ध कराना निगम की प्राथमिकता है।

## तेरहवीं कार्यक्रम में शामिल हुए विधायक पुरन्दर मिश्रा



रायपुर (विश्व परिवार)। राजधानी रायपुर के कुशालपुर चौक स्थित अभिनंदन पैलेस में आयोजित रिटायर्ड कर्नल डॉ. आर.पी. पांडेय जी के तेरहवीं कार्यक्रम में उतर विधानसभा क्षेत्र के विधायक श्री पुरन्दर मिश्रा सम्मिलित हुए। इस अवसर पर उन्होंने दिवंगत कर्नल डॉ. पांडेय

के तैलचित्र पर पुष्प अर्पित कर विनम्र श्रद्धांजलि अर्पित की तथा शोक संतप्त परिजनों से भेंट कर अपनी संवेदनाएं व्यक्त कीं। विधायक श्री पुरन्दर मिश्रा ने कहा कि स्वर्गीय डॉ. आर.पी. पांडेय जी का जीवन अनुशासन, सेवा और समाज के प्रति समर्पण का प्रेरणादायी उदाहरण रहा है।

## तपती धूप से राहत दिलाने मठा वितरण

रायपुर (विश्व परिवार)। समग्र सेवा समिति द्वारा गर्मी की तपिश से राहगीरों को थोड़ी राहत दिलाने अपने सामाजिक दायित्व के तहत निःशुल्क मठा वितरण किया। सप्रे स्कूल, बिजली ऑफिस चौक में सुबह 11 बजे से मठा वितरण शुरू किया गया तथा करीब दो हजार राहगीरों ने इस सेवा का लाभ उठाया। इस मार्ग से गुजरने वाले नागरिक चाहे वो पैदल हो अथवा सायकल या मोटर साइकिल पर सभी ने इस मठा सेवा का लाभ उठाया। साथ ही यहां से गुजरने वाले यात्री वाहनों, आटो, रिक्शा, मालवाहक वाहनों से भी उतरकर लोगों ने तपती गर्मी से राहत पाने मठा सेवा



का लाभ लिया। जहां एक ओर लोग वाहनों से उतरकर मठा प्राप्त कर रहे थे वहीं दूसरी ओर समिति के सदस्य चौक पर घुम घुमकर भी वाहनों में गर्मी से परेशान यात्रियों को मठा पैकेट प्रदान कर रहे थे। इस अवसर पर समग्र सेवा समिति के सदस्यों निर्मल प्रजापति, देवेन्द्र मिश्रा, मुकेश शाह, प्रकाश गुजरा, राजेंद्र दुबे, राजेश नामपल्लीवार, हितेश युवचुरा, श्रीनिवास रेड्डी, अमित नायडू, अमित श्रीवास्तव, झम्मन मिश्रा, शिरीष शर्मा, रिषी परोच, हेमलाल नाग आदि ने शामिल होकर मठा वितरण में सक्रिय भागीदारी निभाई।

## प्रदेश के युवाओं के सशक्तिकरण, रोजगार आधारित भविष्य का निर्माण करने में प्रभावी भूमिका: देवश्री मुखर्जी

रायपुर (विश्व परिवार)। प्रधानमंत्री कौशल विकास योजना के तहत संचालित रोजगारोन्मुखी कौशल विकास प्रशिक्षण कार्यक्रम देश एवं प्रदेश के युवाओं के सशक्तिकरण, रोजगार आधारित भविष्य का निर्माण करने में प्रभावी भूमिका निभा रहे हैं। यह उदगार व्यक्त किये गए सुश्री देवश्री मुखर्जी, सचिव, भारत सरकार, कौशल विकास और उद्यमिता मंत्रालय द्वारा, मौका था सिपेट, रायपुर ध्रमण एवं कौशल विकास प्रशिक्षण कार्यक्रमों की समीक्षा का रायपुर के भनपुरी औद्योगिक क्षेत्र में रसायन एवं उर्वरक मंत्रालय, भारत सरकार के अंतर्गत छत्तीसगढ़ राज्य शासन के सहयोग से स्थापित केन्द्रीय पेट्रोसायन अभियांत्रिकी एवं प्रौद्योगिकी संस्थान (सिपेट) का सुश्री देवश्री



मुखर्जी, सचिव, भारत सरकार, कौशल विकास और उद्यमिता मंत्रालय, श्री निरंजन कुमार सुधांशु, अतिरिक्त सचिव, भारत सरकार, कौशल विकास और उद्यमिता मंत्रालय (रूस्वक्ष) डॉ. बसवाराजू एस, सचिव, छत्तीसगढ़ शासन, कौशल प्रशिक्षण, तकनीकी शिक्षा एवं रोजगार विभाग तथा श्री विजय दयाराम के. संचालक, कौशल विकास, तकनीकी शिक्षा एवं रोजगार

संचालनालय, छत्तीसगढ़ शासन द्वारा भ्रमण किया गया। उद्यमिता मंत्रालय, श्री निरंजन कुमार सिपेट में मौजूद आधुनिक मशीनों के साथ उन्नत तकनीक का अवलोकन किया गया तथा सिपेट में संचालित कौशल विकास प्रशिक्षण कार्यक्रमों के साथ-साथ प्रधानमंत्री कौशल विकास योजना के अंतर्गत संचालित कौशल विकास प्रशिक्षण कार्यक्रमों की समीक्षा की गई।

## रोड की भूमि पर हो रहे अवैध निर्माण पर निगम की कार्रवाई, जेसीबी से हटाया अतिक्रमण

भिलाईनगर (विश्व परिवार)। नगर पालिका निगम भिलाई के जोन-2 वैशाली नगर क्षेत्रांतर्गत अवैध अतिक्रमण के खिलाफ निगम प्रशासन द्वारा सख्त कार्रवाई की गई। निगम की संयुक्त टीम ने पुलिस बल की मौजूदगी में जेसीबी के माध्यम से रोड एवं रास्ते की भूमि पर किए जा रहे अवैध निर्माण को हटाया।



निगम आयुक्त राजीव कुमार पाण्डेय को प्राप्त जानकारी के अनुसार श्रीमती एन. संतोषी एवं एन. शैलजा पति एन. धनराजु, निवासी राजीव आवास निवासी कोहका कैलाश नगर कुरूद

की जानकारी मिलने पर निगम प्रशासन द्वारा संबंधित पक्षों को स्वयं अवैध निर्माण हटाकर निगम को सूचित करने निर्देशित किया गया था।

## शक्ति नगर तालाब गहरीकरण व पिचिंग कार्य का महापौर ने किया निरीक्षण, 45 लाख की लागत से हो रहा विकास कार्य

शक्ति नगर तालाब संवर्धन कार्य तेज, 15 से 20 दिनों में पूरा होगा गहरीकरण व पिचिंग कार्य,



दुर्ग (विश्व परिवार)। नगर पालिका निगम सीमा क्षेत्र अंतर्गत पटरीपार क्षेत्र के वार्ड क्रमांक 17 शक्ति नगर स्थित तालाब के गहरीकरण एवं पिचिंग कार्य का आज महापौर अलका बाघमार ने लोक कर्म प्रभारी देव नारायण चन्द्राकर, वार्ड पार्श्व सुरुचि उमरे, अरुण सिंह, उपअभियंता पंकज साहू एवं वार्ड के नागरिकों के साथ निरीक्षण कर प्रगति कार्यों का जायजा लिया। नगर निगम प्रशासन द्वारा शक्ति नगर तालाब के संरक्षण एवं जल संरचना को मजबूत बनाने के

जा रहा है तथा आगामी 15 से 20 दिनों के भीतर कार्य को पूर्ण करने का लक्ष्य निर्धारित किया गया है। कार्य पूर्ण होने के बाद क्षेत्र में जल संरक्षण को बढ़ावा मिलेगा तथा तालाब की संरचना अधिक मजबूत और सुरक्षित होगी।

इस दौरान महापौर अलका बाघमार ने कार्यस्थल का निरीक्षण करते हुए अधिकारियों को गुणवत्ता का विशेष ध्यान रखने और समय-सीमा के भीतर कार्य पूर्ण करने के निर्देश दिए। उन्होंने कहा कि नगर निगम द्वारा शहर में आधारभूत सुविधाओं के विकास के साथ-साथ जल संरक्षण और पर्यावरण संरक्षण को प्राथमिकता देते हुए लगातार कार्य किए जा रहे हैं। तालाबों का संरक्षण आने वाले समय में जल संकट से निपटने के लिए

महत्वपूर्ण कदम है। महापौर अलका बाघमार ने कहा नगर निगम द्वारा शहर के विभिन्न क्षेत्रों में विकास कार्यों को प्राथमिकता के साथ कराया जा रहा है। तालाबों का संरक्षण एवं संवर्धन हमारी प्राथमिकता है। शक्ति नगर तालाब का गहरीकरण एवं पिचिंग कार्य पूर्ण होने से क्षेत्रवासियों को लाभ मिलेगा तथा जल संरक्षण को मजबूती मिलेगी।

लोक कर्म प्रभारी देव नारायण चन्द्राकर ने कहा निगम प्रशासन द्वारा स्वीकृत कार्यों को गुणवत्ता के साथ-साथ समय-सीमा में पूर्ण कराने का प्रयास किया जा रहा है। शक्ति नगर तालाब विकास कार्य पूरा होने के बाद क्षेत्र की जल संरचना मजबूत होगी और नागरिकों को इसका सीधा लाभ मिलेगा।

**कार्यालय सम्पदा अधिकारी,**  
**छत्तीसगढ़ गृह निर्माण मण्डल,**  
**सम्पदा प्रबंधन प्रक्षेत्र-01, सिरपुर भवन,**  
**व्यवसायिक परिसर कबीर नगर, रायपुर**  
email ID - [aoombzone1@gmail.com](mailto:aoombzone1@gmail.com)

**आम-सूचना**

छत्तीसगढ़ गृह निर्माण मण्डल द्वारा कालोनी वीर सावरकर नगर हौगपुर रायपुर में योजना निर्मित **LIG** - योजना में से भवन-भूखण्ड क्र. **LIG - 1670** श्रीमती **एस राधाभर्मा पति श्री के बाला कृष्णन** आचार्य को स्वतंत्र/भाडाक़र / एकमुस्त / ऑफर आधार पर आवंटित / नामांतरित किया गया है। उनके द्वारा दिनांक **05/07/2011** को लीजटेंडिलेड/डीड/विक्रय विलेख पंजीकृत करा लिया गया है। मूल आवंटि द्वारा उक्त भवन **श्री कोमल कुमार झा पिता श्री ललन कुमार झा** के पक्ष में दिनांक **17/05/2017** को विक्रय कर दिया है।

तदपरत क्रेता द्वारा उक्त भवन / भूखण्ड अपने नाम पर नामांतरण करने हेतु आवेदन पत्र, विक्रय विलेख की छायाप्रति, सहमति पत्र एवं अन्य दस्तावेज प्रस्तुत किया गया है। प्रस्तुत दस्तावेज के आधार पर उक्त भवन / भूखण्ड क्रेता **श्री कोमल कुमार झा पिता श्री ललन कुमार झा** के नाम से नामांतरण किया जाना है।

अतः किसी भी व्यक्ति शासकीय/अर्द्धशासकीय/वित्तीय/सिवाय इत्यादि की उक्त भूखण्ड/भवन के नामांतरण के संबंध में किसी भी प्रकार की कोई आपत्ति हो तो इस कार्यालय में लिखित रूप से प्रामाणिक दस्तावेज सहित इस आम सूचना प्रकाशन की तिथि से 15 दिन के अन्दर स्वतः उपस्थित होकर आपत्ति प्रस्तुत कर सकते हैं। निर्धारित तिथि के बाद में प्राप्त आपत्ति मान्य नहीं की जाएगी, एवं भवन का नामांतरण आदेश जारी कर दिया जावेगा।

**सम्पदा अधिकारी,**  
**छत्तीसगढ़ गृह निर्माण मण्डल,**  
**सम्पदा प्रबंधन प्रक्षेत्र-01**  
**कबीर नगर, रायपुर**

**कार्यालय नगर पालिका निगम,**  
**रायपुर (जोन क्र.-10)**  
**अमलीडीह पानी टंकी, रायपुर**  
E-mail ID - [rmczone10@gmail.com](mailto:rmczone10@gmail.com)  
फ़ क्र./30654/न.प.नि./जोन क्र.-10/2026  
रायपुर, दिनांक **26-05-2026**

**इशितहार**

नामांतरण प्र.क्र. 30654

**वार्ड का नाम - 54 - कामरेश सुबीर मुखर्जी वार्ड**

एतद द्वारा सूचित किया जाता है कि वार्ड 54 स्थित भवन/भूमि/भूखण्ड प्रॉपर्टी आई.डी. **RPR652N01125** जो की निगम अधिलेख श्री/श्रीमती **GIRWAR LAL YADAV** पिता/पति, श्री/श्रीमती **O. P. YADAV** के नाम से दर्ज है, जिसको श्री/श्रीमती **KANSHI RAM SAHU** पिता/पति, श्री/श्रीमती **MEHATTAR RAM SAHU** ने मृत्यु प्रमाण पत्र, सह पत्र, शपथ पत्र, दान पत्र, हिब्बानामा, रजिस्ट्री विलेख के अनुसार/पंजीकृत विक्रय विलेख/ वंशानुक्रम/ अन्य अधिलेख द्वारा प्राप्त नगर पालिका निगम अधिनियम 1956 की धारा 167 के तहत द्वारा आवेदन किया है। यदि कोई व्यक्ति/संस्था उपरोक्त स्वामित्व परिवर्तन में हक या दावा रखते हैं, प्रकाशन के 15 दिन के भीतर प्रकरण क्रमांक सहित लिखित में अपना दावा/प्रस्तुत करें। निर्धारित समयावधि पश्चात प्राप्त दावा/आपत्ति पर किसी प्रकार की सुनवाई नहीं की जाएगी। जिसके लिए यह कार्यालय जिम्मेदार नहीं होगा।

-सूचना जारी करें-  
**श्री मोनेवर शर्मा**  
**(जोन कमिश्नर)**  
**जोन क्रमांक-(10)**  
नगर पालिका निगम, रायपुर (छ.प.)

रायपुर (विश्व परिवार)। यात्रियों की सुविधा के लिए दुर्ग-एनाकुलम के मध्य एक फेरे के लिए समर स्पेशल ट्रेन की सुविधा दी जा रही है। यह गाड़ी विभिन्न श्रेणी के 20 आईसीएफ कोच के साथ चलेगी। गाड़ी संख्या 08707 दुर्ग-एनाकुलम समर स्पेशल ट्रेन दिनांक 30 मई 2026 को दुर्ग स्टेशन से 00.15 बजे रवाना होकर 3:30 बजे गोंदिया पहुंचेगी यह गाड़ी बल्लारशाह, वारंगल, विजयवाड़ा एवं अन्य मध्यवर्ती स्टेशन पर होते हुए दिनांक 31 मई 2026 को एनाकुलम जंक्शन पर 14.00 बजे पहुंचेगी।

## ‘अपनापन’ के विमोचन समारोह में शामिल हुए साय



■ प्रधानमंत्री नरेंद्र मोदी से जुड़े अनुभवों और सार्वजनिक जीवन की आत्मीय यात्रा पर आधारित है केंद्रीय मंत्री शिवराज सिंह चौहान की पुस्तक

नई दिल्ली (विश्व परिवार)। मुख्यमंत्री विष्णुदेव साय आज नई दिल्ली स्थित पूसा परिसर में आयोजित केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान की पुस्तक ‘अपनापन’ के विमोचन समारोह में शामिल हुए। यह पुस्तक प्रधानमंत्री श्री नरेंद्र मोदी जी के साथ श्री चौहान के सार्वजनिक जीवन, आत्मीय

संबंधों और कार्य अनुभवों पर आधारित है, जिसमें नेतृत्व, जनसेवा और व्यक्तिगत संवेदनाओं को प्रेरक एवं भावनात्मक शैली में प्रस्तुत किया गया है। कार्यक्रम के दौरान मुख्यमंत्री श्री विष्णुदेव साय ने श्री शिवराज सिंह चौहान को पुस्तक के प्रकाशन पर शुभकामनाएं देते हुए कहा कि सार्वजनिक जीवन के अनुभवों को पुस्तक के माध्यम से समाज तक



पहुंचाना एक प्रेरणादायी पहल है। उन्होंने कहा कि ऐसे प्रयास जनप्रतिनिधियों के अनुभवों, कार्यशैली और जनसेवा के मूल्यों को नई पीढ़ी तक पहुंचाने में महत्वपूर्ण भूमिका निभाते हैं। मुख्यमंत्री श्री साय ने कहा कि प्रधानमंत्री नरेंद्र मोदी के नेतृत्व में देश में जनसेवा, सुशासन और संवेदनशील नेतृत्व की नई कार्यसंस्कृति विकसित हुई है। इस

पृष्ठभूमि में सार्वजनिक जीवन के अनुभवों पर आधारित यह पुस्तक निश्चित रूप से पाठकों को प्रेरित करेगी तथा नेतृत्व और समाजसेवा के विभिन्न आयामों को समझने का अवसर प्रदान करेगी। इस अवसर पर केंद्रीय मंत्रीगण, देश के विभिन्न राज्यों के मुख्यमंत्री, जनप्रतिनिधि और अनेक गणमान्य नागरिक उपस्थित थे।

## गुलमर्ग गोंडोला हादसे में जवानों की तत्परता और साहस सराहनीय: बृजमोहन अग्रवाल

■ कठिन परिस्थितियों में 300 पर्यटकों को सुरक्षित निकालने पर जताया सेना और रेस्क्यू टीमों का आभार



रायपुर (विश्व परिवार)। रायपुर लोकसभा सांसद एवं रसायन एवं उर्वरक संबंधी संसदीय स्थायी समिति सदस्य श्री बृजमोहन अग्रवाल ने जम्मू-कश्मीर के गुलमर्ग में हुए गोंडोला केबल कार हादसे पर गहरी राहत व्यक्त की है। उन्होंने संकट की घड़ी में अद्भुत साहस और तत्परता दिखाने के लिए भारतीय सेना, स्थानीय पुलिस, NDRF और SDRF के जवानों की जमकर सराहना की है।

सांसद बृजमोहन अग्रवाल ने कहा, कठिन परिस्थितियों और दुर्गम ऊंचाई के बीच हमारे

जवानों ने जिस संयम, संवेदनशीलता और कर्तव्यनिष्ठा के साथ 300 पर्यटकों की जान बचाई, वह अत्यंत प्रशंसनीय है। सेना और आपदा राहत बलों के इस बेहतरीन समन्वय ने एक बड़े हादसे को टाल दिया। पूरे देश को अपने वीर जवानों पर गर्व है। सांसद बृजमोहन अग्रवाल इन दिनों रसायन एवं उर्वरक संबंधी संसदीय स्थायी समिति के अध्ययन दौरे पर जम्मू-कश्मीर के गुलमर्ग में हैं।

हादसे से महज एक दिन पहले ही इस समिति के करीब 10-12 सांसदों ने गुलमर्ग के इसी गोंडोला फेज-1 और फेज-2 का दौरा किया था। बता दें कि, प्रसिद्ध पर्यटन स्थल गुलमर्ग में अचानक तकनीकी खराबी आने के कारण गोंडोला केबल कार सेवा ठप हो गई थी, जिससे करीब 65 केबिन हवा में ही अटक गए और उनमें सवार लगभग 30 पर्यटक बीच में फंस गए थे।

## विश्व पर्यावरण दिवस अभियान-2026: रायपुर मंडल का प्लास्टिक उन्मूलन जागरूकता अभियान



रायपुर (विश्व परिवार)। दक्षिण पूर्व मध्य रेलवे के रायपुर मंडल द्वारा विश्व पर्यावरण दिवस अभियान-2026 (15 मई से 5 जून 2026) के अंतर्गत पर्यावरण संरक्षण, स्वच्छता एवं जन-जागरूकता को बढ़ावा देने हेतु विभिन्न कार्यक्रमों का आयोजन किया जा रहा है।

इसी क्रम में दिनांक 23 से 26 मई 2026 तक मंडल के सभी प्रमुख स्टेशनों पर व्यापक जन-जागरूकता एवं निरीक्षण अभियान चलाया गया। अभियान के दौरान स्टेशनों पर स्थापित प्लास्टिक

बोतल क्राशिंग मशीनों की कार्यस्थिति, उपयोगिता एवं रखरखाव का गहन निरीक्षण किया गया। साथ ही यात्रियों एवं कर्मचारियों को एकल-उपयोग प्लास्टिक के प्रयोग से बचने, प्लास्टिक अपशिष्ट के उचित निपटान तथा स्टेशन परिसरों को स्वच्छ एवं पर्यावरण-अनुकूल बनाए रखने हेतु जागरूक एवं प्रेरित किया गया। रेलवे स्टेशनों पर विक्रेताओं के स्टॉलों पर एकल-उपयोग प्लास्टिक प्रतिबंध के कार्यान्वयन की निगरानी के लिए विशेष अभियान। रेलवे

स्टेशनों पर जल पुनर्भरण केन्द्रों का निरीक्षण। यात्रियों को अपनी बोतलें स्वयं भरने के लिए प्रोत्साहित करना, जिससे एकल-उपयोग प्लास्टिक बोतलों का उपयोग कम हो। स्वच्छ पानी की बोतलों के उपयोग और प्लास्टिक प्रदूषण के प्रति जागरूकता पैदा करने के लिए रेलवे स्टेशनों पर पीए सिस्टम के माध्यम से प्लास्टिक की बोतलों और अन्य वस्तुओं के सीमित उपयोग के लिए यात्रियों से सहयोग मांगा गया इस संबंध में यात्रियों से प्रतिक्रिया भी ली गई।

## रायपुर उत्तर में विकास की नई धारा विधायक पुरंदर मिश्रा ने दी 1 करोड़ 70 लाख के नाला एवं पुलिया निर्माण की सौगात

■ जलभराव से मिलेगी मुक्ति, विकास की नई इबारत लिख रहे विधायक पुरंदर मिश्रा

रायपुर (विश्व परिवार)। रायपुर उत्तर विधानसभा क्षेत्र में विकास कार्यों को नई गति देते हुए विधायक श्री पुरंदर मिश्रा ने शहीद वीरनारायण सिंह वार्ड क्रमांक-33 अंतर्गत कविता नगर एवं गीतांजलि नगर क्षेत्र में वर्षों पुरानी जलभराव समस्या के स्थायी समाधान हेतु लगभग 1 करोड़ 70 लाख रुपये की लागत से बनने वाले चौड़े नाला एवं 3 नवीन पुलिया निर्माण कार्य का भूमिपूजन कर संवर्धन को बड़ी सौगात दी।

नगर पालिक निगम रायपुर के जोन क्रमांक-3 अंतर्गत बाढ़ आपदा राहत मद से स्वीकृत इस महत्वपूर्ण कार्य के तहत लगभग



605 मीटर लंबाई में 7 से 9 फीट चौड़े पक्के नाले का निर्माण कराया जाएगा। इसके साथ ही क्षेत्र में 3 नई पुलियों का निर्माण भी किया जाएगा, जिससे बरसात के दौरान जल निकासी सुगम होगी और लंबे समय से बनी जलभराव की समस्या से नागरिकों को राहत मिल सकेगी।

भूमिपूजन अवसर पर विधायक श्री पुरंदर मिश्रा ने कहा कि जनता की मूलभूत समस्याओं

## बरौनी-गोंदिया-बरौनी एक्सप्रेस ट्रेन के मार्ग में संशोधन

रायपुर (विश्व परिवार)। उत्तर रेलवे के लखनऊ मंडल के अयोध्या कैंट्रिफ़ॉर्मिंग वर्कशॉप - जाफराबाद सेक्शन में स्थित जौनपुर जंक्शन स्टेशन पर यार्ड रि-मॉडलिंग कार्य एवं नॉन-इंटरलॉकिंग कार्य के कारण गाड़ी संख्या 15231/15232

बरौनी-गोंदिया-बरौनी एक्सप्रेस के मार्ग में संशोधन किया गया है। रेलवे प्रशासन द्वारा यात्रियों की सुविधा एवं सुरक्षित परिचालन सुनिश्चित करने हेतु ट्रेनों का परिवर्तित मार्ग निर्धारित किया गया है। गाड़ी संख्या 15231 बरौनी-गोंदिया-बरौनी एक्सप्रेस यात्रा प्रारंभ तिथि = 26.05.2026 एवं 27.05.2026 यह गाड़ी अपने निर्धारित मार्ग अर्जुनी, औनिहार जंक्शन, जौनपुर जंक्शन, वाराणसी जंक्शन, मिर्जापुर जंक्शन, के स्थान पर परिवर्तित मार्ग अर्जुनी, वाराणसी सिटी, बनारस, प्रयागराज रामबाग, प्रयागराज जंक्शन, कानपुर सेंट्रल, ओहन केबिन, बांसापहाड़ होकर



चलेगी। इस दौरान इस गाड़ी का ठहराव केराकत एवं जौनपुर में निरस्त रहेगा। इसी प्रकार गाड़ी संख्या 15232 गोंदिया-बरौनी एक्सप्रेस यात्रा प्रारंभ तिथि = 25.05.2026 एवं 26.05.2026 यह गाड़ी परिवर्तित मार्ग मानिकपुर जंक्शन, प्रयागराज छिवकी, मिर्जापुर, वाराणसी, जौनपुर जंक्शन, अर्जुनी के स्थान पर बांसापहाड़ ओहन केबिन, कानपुर सेंट्रल, प्रयागराज रामबाग, बनारस, वाराणसी सिटी एवं अर्जुनी होकर संचालित की जाएगी।

## जगद्गुरु रामभद्राचार्य जी और पूज्य संतों का अपमान छत्तीसगढ़ की जनता बर्दाश्त नहीं करेगी : भाजपा

रायपुर (विश्व परिवार)। भारतीय जनता पार्टी के मुख्य प्रदेश प्रवक्ता और सांसद संतोष पाण्डेय ने छत्तीसगढ़ विधानसभा में नेता प्रतिपक्ष चरणदास महंत द्वारा चिरमिरी में चल रही जगद्गुरु रामभद्राचार्य जी की कथा और पूज्य संतों को लेकर दिए गए अमर्यादित बयान पर बेहद कड़ा ऐतराज जताया है। श्री पाण्डेय ने इसे महंत का सनातन विरोधी और मानसिक दिवालियापन से भरा बयान करार दिया है।



भाजपा मुख्य प्रदेश प्रवक्ता श्री पाण्डेय ने कहा कि तुष्टीकरण की

निंदनीय है। छत्तीसगढ़ की धर्मप्राण जनता संतों का यह अपमान कर्तव्य बर्दाश्त नहीं करेगी। श्री पाण्डेय ने नेता प्रतिपक्ष पर हमला बोलते हुए कहा कि महंत अब कांग्रेस आलाकमान की नजरों में नंबर वन बनने की होड़ में शामिल हो गए हैं। राहुल गांधी, उदयनिधि स्टालिन और ममता बनर्जी जैसे घोर सनातन विरोधियों के नक्श-ए-कदम पर चलते हुए महंत भी अब उसी सनातन उन्मूलन वाली गन्दी मानसिकता का हिस्सा बन चुके हैं।

## छत्तीसगढ़ योग आयोग के अध्यक्ष रूपनारायण सिन्हा का निधन

रायपुर (विश्व परिवार)। छत्तीसगढ़ योग आयोग के अध्यक्ष रूपनारायण सिन्हा का कार्डियक अरेस्ट से निधन हो गया है। उन्हें साय सरकार में कैबिनेट मंत्री का दर्जा प्राप्त था। उनके निधन की खबर से भाजपा और राजनीतिक गलियारों में शोक की लहर है। वे तिरफा में भाजपा के 2 दिवसीय प्रशिक्षण महाअभियान कार्यक्रम में शामिल हुए थे। इस प्रशिक्षण अभियान के प्रभारी को जिम्मेदारी



भी उनके पास थी। कार्यक्रम के दौरान ही उनकी तबीयत बिगड़ी, जिसके बाद उन्हें इलाज के लिए बिलासपुर सिम्स ले जाया गया, जहां डॉक्टरों ने उन्हें मृत घोषित कर दिया। सामाजिक और योग गतिविधियों में सक्रिय भूमिका निभा रहे थे। तिरफा में भाजपा जिला संगठन की ओर से पंडित दीनदयाल उपाध्याय प्रशिक्षण महाअभियान 2026 के दो दिवसीय जिला प्रशिक्षण वर्ग का शुभारंभ हुआ था।

## आंजनेय शिक्षा रथ : उच्च शिक्षा की अलख, हर युवा के सपनों को नई दिशा

## रोजगारोन्मुखी शिक्षा से जोड़ने और बढ़ते ड्रॉप आउट्स को कम करना हमारा उद्देश्य: कुलपति



रायपुर (विश्व परिवार)। प्रदेश के दूरस्थ एवं आदिवासी अंचलों में उच्च शिक्षा के प्रति जागरूकता बढ़ाने, युवाओं को रोजगारोन्मुखी शिक्षा से जोड़ने तथा बढ़ते ड्रॉप आउट्स को कम करने के उद्देश्य से आंजनेय यूनिवर्सिटी द्वारा आंजनेय शिक्षा रथ अभियान संचालित किया जा रहा है। यह अभियान विशेष रूप से बस्तर, दंतवाड़ा, सुकमा, कांकेर, नारायणपुर, कोंडागांव सहित प्रदेश के दूरस्थ क्षेत्रों में शिक्षा जागरूकता का प्रभावी माध्यम बनकर उभर रहा है। शिक्षा रथ केवल प्रचार नहीं, बल्कि शिक्षा, प्रेरणा और अवसरों का चलता-

फिरता केंद्र है। गांव-गांव पहुंचकर यह अभियान विद्यार्थियों, अभिभावकों एवं युवाओं को उच्च शिक्षा के महत्व, आधुनिक पाठ्यक्रमों, तकनीकी शिक्षा तथा करियर निर्माण की संभावनाओं से परिचित करा रहा है। विश्वविद्यालय का उद्देश्य है कि प्रदेश का कोई भी युवा जानकारी के अभाव या संसाधनों की कमी के कारण शिक्षा से दूर न रहे। अभियान के माध्यम से विद्यार्थियों को इंजीनियरिंग, कंप्यूटर साइंस, फार्मसी, मैनेजमेंट, कॉमर्स, साइंस, पत्रकारिता, फिल्म, डिजाइन, आर्ट्स एंड ब्यूटीशियन सहित

अनेक रोजगारोन्मुखी एवं आधुनिक पाठ्यक्रमों की जानकारी दी जा रही है। साथ ही विद्यार्थियों को उनकी रुचि एवं क्षमता के अनुरूप करियर मार्गदर्शन एवं कार्डसिलिंग भी उपलब्ध कराई जा रही है, ताकि वे सही दिशा में अपने भविष्य का चयन कर सकें। आंजनेय यूनिवर्सिटी आधुनिक शिक्षा व्यवस्था, डिजिटल क्लासरूम, अत्याधुनिक प्रयोगशालाओं, अनुभवी प्राध्यापकों, शोध सुविधाओं एवं उद्योग आधारित प्रशिक्षण के माध्यम से गुणवत्तापूर्ण शिक्षा प्रदान करने के लिए प्रतिबद्ध है।

## बड़ी सफलता दुर्ग में 132 केवी का नया सब-स्टेशन किया गया ऊर्जाकृत ट्रांसमिशन कंपनी ने एक साल में बनाए 132 केवीए के छह अति उच्चदाब उपकेंद्र

रायपुर (विश्व परिवार)। प्रदेश में बिजली की बढ़ती मांग की आपूर्ति करने के लिए छत्तीसगढ़ स्टेट पावर ट्रांसमिशन कंपनी नई ट्रांसमिशन लाइनों के साथ ही नए सब-स्टेशन का निर्माण कर रही है। इसी कड़ी में ट्रांसमिशन कंपनी ने 132 केवी के एक और नए अतिउच्चदाब उपकेंद्र को ऊर्जाकृत करने में सफलता प्राप्त की।



दुर्ग में 132 केवी का नया सब-स्टेशन किया गया ऊर्जाकृत ट्रांसमिशन कंपनी ने आज दो बड़ी उपलब्धियां हासिल की, जिसमें पहला दुर्ग जिले के अंडा गांव में 132 केवी अतिउच्चदाब उपकेंद्र का निर्माण पूर्ण किया गया तथा दूसरा राजनांदगांव जिले

के खैरागढ़ स्थित 132 केवी अतिउच्चदाब उपकेंद्र में 63 एमवीए का नया पावर ट्रांसफार्मर स्थापित किया गया। ट्रांसमिशन कंपनी के प्रबंध निदेशक श्री राजेश कुमार शुकला ने बटन

दबाकर इन्हें ऊर्जाकृत किया। श्री शुकला ने बताया कि माननीय मुख्यमंत्री श्री विष्णुदेव साय एवं पाँवर ट्रांसमिशन कंपनी के अध्यक्ष श्री सुबोध कुमार सिंह के निर्देशन में प्रदेश में पारेषण नेटवर्क को मजबूत बनाने की दिशा में योजनाबद्ध तरीके से कार्य किया जा रहा है। इसी के तहत ग्राम अंडा में 132/33 के.वी. के नए उपकेंद्र की स्थापना की गई है, जिसमें 40 एमवीए के दो पाँवर ट्रांसफार्मर लगाए गए हैं। इसकी अनुमानित लागत लगभग 30 करोड़ 50 लाख रुपए है। इस उपकेंद्र से 33 केवी के 5 फीट से बिजली सप्लाई होगी। इस उपकेंद्र के निर्माण से मुख्य रूप से अंडा, विनायकपुर, चंद्रखुरी,

तिरगाज़ोला, कुथरल, हनोदा, अंजोला, मोहंदापाट, निकुम, आलवरस, सकरौद, खप्परवाड़ा, रिसामा, चिंगरी, परसदा, ओटेबंद एवं देवरी सहित लगभग 38 ग्रामों को लाभ मिलेगा। इसे साथ ही राजनांदगांव जिले के 132/33 केवी अतिउच्चदाब उपकेंद्र में 63 एमवीए का नया पावर ट्रांसफार्मर ऊर्जाकृत किया गया। इससे वहां की क्षमता 40 एमवीए से बढ़कर 103 एमवीए हो गई है। इस सब-स्टेशन से छत्तीसगढ़ स्टेट पावर डिस्ट्रीब्यूशन कंपनी के 33 केवी के पांच फीडर मंडला, भैयाटोला, अतरिया, मुदीपार और सिविल लाइन राजनांदगांव को बेहतर एवं गुणवत्तापूर्ण विद्युत आपूर्ति हो सकेगी।



**RAIPUR BUSINESS HUB**

**ITR फाईल बनवाएं मात्र 500/-**

- GST रजिस्ट्रेशन
- TDS रिफंड
- CMA DATA
- BALANCE SHEET
- MSME रजिस्ट्रेशन
- फूड लाइसेंस
- प्रोजेक्ट रिपोर्ट
- TAX AUDIT

**हमारे TAX EXPERT आपकी मदद हेतु तैयार हैं (खादसपपर भी बनवाएं)**

संपर्क - शेखर गुप्ता 9300755544, 98278665544